

संक्षिप्त समाचार


गुरारू में शराब के नशे में उत्पात, दो युवक गिरफ्तार

गयाजी। गुरारू थाना क्षेत्र के घंटेरा कॉलोनी के पास शराब के नशे में हंगामा कर रहे दो युवकों को पुलिस ने गिरफ्तार किया है। यह कार्रवाई गुरारू थाना में पदस्थापित एएसआई रामाकांत तिवारी के नेतृत्व में की गई। थानाध्यक्ष ने शनिवार सुबह आठ बजे जानकारी देते हुए बताया कि पुलिस को सूचना मिली थी कि घंटेरा कॉलोनी के समीप दो व्यक्ति शराब के नशे में लोगों से बदसलूकी कर रहे हैं और इलाके में अशांति फैला रहे हैं। सूचना की सत्यता की पुष्टि के बाद पुलिस टीम मौके पर पहुंची और दोनों युवकों को नशे की हालत में हंगामा करते हुए पकड़ लिया। पुलिस ने दोनों आरोपियों को हिरासत में लेकर आवश्यक कानूनी प्रक्रिया पूरी की। थानाध्यक्ष ने बताया कि सार्वजनिक स्थान पर शराब के नशे में हंगामा करने वालों के खिलाफ सख्त कार्रवाई की जा रही है और आगे भी इस तरह की घटनाओं पर पुलिस की कड़ी नजर बनी रहेगी।

देसी शराब के साथ तस्कर गिरफ्तार


गयाजी। गया जिले की चाकन्द थाना पुलिस ने अवैध शराब निर्माण और बिक्री के खिलाफ बड़ी कार्रवाई करते हुए एक युवक को गिरफ्तार किया है। पुलिस ने थाना क्षेत्र के पीर बिगहा तकिया गांव में छापेमारी कर 36 लीटर देसी शराब बरामद की है। गिरफ्तार आरोपी की पहचान सोनू मांझी के रूप में की गई है। थाना इंचार्ज शिवम कुमार ने बताया कि पुलिस को गुप्त सूचना मिली थी कि पीर बिगहा तकिया गांव में अवैध रूप से देसी शराब का कारोबार किया जा रहा है। सूचना के आधार पर शनिवार सुबह करीब आठ बजे पुलिस टीम ने मौके पर छापेमारी की, जहां से भारी मात्रा में देसी शराब बरामद की गई और कारोबारी को मौके से हिरासत में ले लिया गया। उन्होंने बताया कि गिरफ्तार आरोपी के खिलाफ बिहार मध्य निषेध एवं उत्पाद अधिनियम के तहत प्राथमिकी दर्ज कर ली गई है। पुलिस उससे पूछताछ कर रही है ताकि इस अवैध कारोबार से जुड़े अन्य लोगों की पहचान की जा सके और पूरे नेटवर्क का खुलासा किया जा सके। पुलिस ने स्पष्ट किया है कि जिले में अवैध शराब के खिलाफ अभियान लगातार जारी रहेगा और इस धंधे में शामिल किसी भी व्यक्ति को बख्शा नहीं जाएगा। दोषियों के विरुद्ध सख्त कानूनी कार्रवाई की जाएगी।

सड़क हादसे में घायल की इलाज के दौरान मौत, पीएमसीएच पटना में एडमिट था बाबरी



नालंदा। नालंदा में सड़क हादसों में घायल हुए युवक की शनिवार को मौत हो गई। मामला लहेरी थाना क्षेत्र के बाजार समिति के पास की है। मृतक की पहचान सोहरसराय थाना क्षेत्र के बड़ी पहाड़ी (मंसूर नगर) के रहने वाले सुरेश शर्मा के बेटे (29) धर्मेन्द्र शर्मा के रूप में की गई है। घटना के संबंध में मृतक के पड़ोसी गौतम कुमार ने बताया कि बाजार समिति के पास अज्ञात वाहन ने धमर्द को टक्कर मार दी। जिससे वह गंभीर रूप से घायल हो गया। स्थानीय लोगों की मदद से उसे इलाज के लिए बिहार शरीफ मॉडल अस्पताल में भर्ती कराया गया। जहां से बेहतर इलाज के लिए पावापुरी मेडिकल कॉलेज रेफर कर दिया गया। हालांकि परिजन मेडिकल कॉलेज ना ले जाकर उसे निजी क्लिनिक ले गए हैं जहां से बेहतर इलाज के लिए पीएमसीएच रेफर कर दिया गया पीएमसीएच में इलाज के क्रम में शनिवार की सुबह मौत हो गई। घटना गुरुवार की शाम हुई थी। धर्मेन्द्र शर्मा बाजार समिति के पास ही सैलून की दुकान चलाता था। धर्मेन्द्र की दो बेटियां हैं। इस हादसे के बाद परिवार पर दुखों का पहाड़ टूट पड़ा है। वहीं इस मामले में लहेरी थाना अध्यक्ष रंजीत कुमार रजक ने बताया कि मौत की सूचना पर पुलिस की टीम मौके पर पहुंची और शव को कब्जे में लेकर पोस्टमॉर्टम करा परिजनों को सौंप दिया गया है। प्राथमिकी ट्रैफिक थाने में दर्ज करायी गई है।

जनवरी से चालू होगा शहर का पांचवां पावर सब स्टेशन, बिहार शरीफ में बिजली संकट से मिलेगी राहत



नालंदा। बिहार शरीफ में शहरवासियों के लिए राहत भरी खबर है। लंबे इंतजार के बाद आखिरकार सुपर ग्रिड कैपस में बना पांचवां पावर सब स्टेशन जनवरी से चालू हो जाएगा। इस नए पीएसएस के संचालन से शहर के दक्षिणी हिस्से के मोहल्लों और आसपास के ग्रामीण इलाकों में बिजली की आपूर्ति बेहतर होगी। पुलिस लाइन के पास सुपर ग्रिड कैपस में स्थापित इस पावर सब स्टेशन का निर्माण कार्य लगभग पूरा हो चुका है। बिजली विभाग के अधिकारियों ने पावर ट्रांसफॉर्मरों को चार्ज कर दिया है और सफल ट्रायल भी हो चुका है। कुछ छोटे-मोटे काम बाकी हैं, जिन्हें अंतिम रूप दिया जा रहा है। इस नए पीएसएस की कुल क्षमता 20 एमवीए होगी। इसमें 10-10 एमवीए के दो पावर ट्रांसफॉर्मर लगाए गए हैं। इस महत्वाकांक्षी परियोजना पर करीब सात करोड़ रुपये खर्च किए गए हैं। वर्तमान में शहरी क्षेत्र में बड़ी पहाड़ी, रामचंद्रपुर, सोहसराय और चांदपुरा का चार पावर सब स्टेशन कार्यरत हैं। बढ़ती आबादी और बिजली की खपत में लगातार वृद्धि के कारण मौजूदा पीएसएस पर लोड बढ़ता जा रहा है। नया पीएसएस चालू होने से रामचंद्रपुर पीएसएस से चार फीटड - मणिबाबा, टाउन-वन, टाउन-टू और तुंगी फीटड को नए पीएसएस पर स्थानांतरित किया जाएगा। इससे रामचंद्रपुर पीएसएस पर दबाव कम होगा। बिजली विभाग के अधिकारियों का कहना है कि नया पीएसएस चालू होने से खासकर गमीं के मौसम में जब बिजली की मांग चरम पर होती है, तब भी ट्रिपिंग की समस्या नहीं आएगी। शहरी और ग्रामीण दोनों क्षेत्रों में निर्बाध बिजली आपूर्ति बनी रहेगी। कार्यपालक अभियंता विकास कुमार ने बताया कि सुपर ग्रिड कैपस में नए पीएसएस का निर्माण कार्य पूर्ण हो चुका है। पावर ट्रांसफॉर्मरों को चार्ज कर दिया गया है। कुछ काम बाकी हैं, जिन्हें अंतिम रूप दिया जा रहा है। जनवरी से पीएसएस चालू हो जाएगा तो शहरी क्षेत्र में बिना रुकावट बिजली आपूर्ति में काफी सहूलियत होगी। शहर में बिजली व्यवस्था को और मजबूत करने के लिए नालंदा कॉलेज और मणिगाम अखाड़ा के पास भी पावर सब स्टेशन बनाने की स्वीकृति मिल चुकी है। हालांकि, जमीन के स्थानांतरण और सीमांकन की प्रक्रिया पूरी नहीं होने के कारण इन दोनों पीएसएस का निर्माण कार्य अभी शुरू नहीं हो सका है। इन सभी पीएसएस के बन जाने के बाद बिहारशरीफ शहर में बिजली की समस्या काफी हद तक खत्म हो जाएगी।

राजगीर में पहली बार नालंदा लिटरेचर फेस्टिवल, नालंदा की समृद्ध बौद्धिक परंपरा को पुनर्जीवित करना उद्देश्य

पांच दिनों तक चलेगा महोत्सव

निज संवाददाता। नालंदा

नालंदा जिले में 21 से 25 दिसंबर तक पहली बार आयोजित हो रहे नालंदा लिटरेचर फेस्टिवल (NLF) ने साहित्य और संस्कृति के क्षेत्र में एक नए अध्याय की शुरुआत की है। राजगीर स्थित राजगीर कन्वेंशन सेंटर में आयोजित इस पांच दिवसीय महोत्सव का उद्देश्य नालंदा की समृद्ध बौद्धिक परंपरा को पुनर्जीवित करना और आधुनिक साहित्यिक चिंतन को एक मंच प्रदान करना है। विश्व प्रसिद्ध प्राचीन ज्ञान केंद्र नालंदा की विरासत से प्रेरित यह साहित्यिक महोत्सव एक महत्वपूर्ण सांस्कृतिक पहल है। नालंदा, जो कभी बिहार और उत्तर-पूर्व भारत पर विशेष ध्यान देने के साथ भारतीय और समकालीन साहित्यिक परंपराओं का केंद्र था, आज फिर से वैश्विक साहित्यिक मानचित्र पर अपनी जगह बना रहा है। इस महोत्सव का उद्देश्य केवल साहित्यिक चर्चा तक सीमित नहीं है। आयोजकों का मानना ​​है कि यह मंच क्षेत्रीय, राष्ट्रीय और अंतर्राष्ट्रीय स्तर पर बहुमूल्य सांस्कृतिक संबंधों को बढ़ावा देगा तथा लोकप्रिय और भविष्य की साहित्यिक पीढ़ी को प्रोत्साहन देगा।

विविधता से भरा कार्यक्रम:

महोत्सव के दौरान साहित्यिक विषयों पर सत्र, पैनल चर्चा, लेखकों से संवाद और विचारोत्तेजक कार्यशालाएं आयोजित की जा रही हैं। इसके अलावा, विभिन्न प्रकाशनों को प्रदर्शित करने वाले पुस्तक स्टॉल, नियमित पुस्तक आलोचना, विशिष्ट प्रकाशनों तथा प्रतिष्ठित प्रेस कॉन्फ्रेंस में फेस्टिवल के डायरेक्टर

जिससे समीक्षाएं और लोकप्रियण, सजीव सांस्कृतिक प्रस्तुतियां और विभिन्न गतिविधियां प्रतिभागियों को अद्वितीय अनुभव प्रदान करेंगी।

प्रतिष्ठित व्यक्तियों की उपस्थिति:

इस ऐतिहासिक आयोजन में साहित्य जगत की कई दिग्गज हस्तियां शामिल हो रही हैं। शनिवार को आयोजित प्रेस कॉन्फ्रेंस में फेस्टिवल के डायरेक्टर

गंगा कुमार ने बताया कि नालंदा लिटरेचर फेस्टिवल को एक जीवंत प्रयास के रूप में प्रस्तुत किया जा रहा है, जो परंपरा से जुड़े विचारों पर समकालीन संदर्भों में संवाद को बढ़ावा देता है।

चर्चाओं में प्रो. सचिन चतुर्वेदी (कुलपति, नालंदा विश्वविद्यालय), प्रो. सिद्धार्थ सिंह (कुलपति, नव नालंदा महाविहार),

गंगा कुमार (फेस्टिवल डायरेक्टर), नाटारशिस्ट प्रो. आसिया, उपेन्द्रसन (नालंदा लिटरेचर फेस्टिवल), डॉ. पंकज के. पी. त्रेपुरबत (लेखक), स्तंभकार एवं कवि तथा फेस्टिवल एडवाइजर; पंकज दुबे (लेखक एवं फेस्टिवल क्यूरेटर); और चार्ल्स थॉमसन (एक्टर) शामिल रहे।

राष्ट्रीय और अंतर्राष्ट्रीय

सड़क पर भटकता मिला युवक पुलिस ने सुरक्षित थाने में रखा

निज संवाददाता। गयाजी

गया जिले के फतेहपुर प्रखंड अंतर्गत बगिया गांव के समीप शुक्रवार देर रात पुलिस ने एक युवक को सड़क पर अकेले भटकते हुए पाया। संदेहजनक स्थिति को देखते हुए फतेहपुर थाना की पुलिस उसे सुरक्षित थाने ले आई। थाना प्रभारी मनोज कुमार ने बताया कि एसआई अंबुज कुमार के नेतृत्व में पुलिस टीम पहाड़पुर-लखैयपुर मार्ग पर संस्था गश्त कर रही थी। इसी दौरान बगिया गांव के पास रात के समय एक व्यक्ति इधर-उधर घूमता नजर आया। पूछताछ करने पर उसने अपना नाम जेपी चौधरी बताया।

युवक ने पुलिस को बताया कि वह सिरदला थाना क्षेत्र का रहने वाला है और पारिवारिक विवाद के बाद घर से निकल गया था। रात के समय अकेले सड़क पर भटकने को देखते हुए किसी भी अप्रिय घटना की

गया जिले के फतेहपुर प्रखंड अंतर्गत बगिया गांव के समीप शुक्रवार देर रात पुलिस ने एक युवक को सड़क पर अकेले भटकते हुए पाया। संदेहजनक स्थिति को देखते हुए फतेहपुर थाना की पुलिस उसे सुरक्षित थाने ले आई। थाना प्रभारी मनोज कुमार ने बताया कि एसआई अंबुज कुमार के नेतृत्व में पुलिस टीम पहाड़पुर-लखैयपुर मार्ग पर संस्था गश्त कर रही थी। इसी दौरान बगिया गांव के पास रात के समय एक व्यक्ति इधर-उधर घूमता नजर आया। पूछताछ करने पर उसने अपना नाम जेपी चौधरी बताया।

युवक ने पुलिस को बताया कि वह सिरदला थाना क्षेत्र का रहने वाला है और पारिवारिक विवाद के बाद घर से निकल गया था। रात के समय अकेले सड़क पर भटकने को देखते हुए किसी भी अप्रिय घटना की

कोंच और आंती थाना परिसरों में जनता दरबार, भूमि विवादों का मौके पर निपटारा

निज संवाददाता। गयाजी

गया जिले के कोंच और आंती थाना परिसरों में शनिवार को जनता दरबार का आयोजन किया गया, जिसमें भूमि से जुड़े मामलों की सुनवाई की गई। जनता दरबार में अंचलाधिकारी मुकेश कुमार, कोंच थाना प्रभारी सुदेह कुमार तथा आंती थाना प्रभारी दीपक कुमार राव ने लोगों की समस्याएं सुनीं। इस दौरान कुल छह भूमि विवाद से संबंधित मामले सामने आए, जिनमें से अधिकांश का समाधान आपसी सहमति के आधार पर मौके पर ही कर दिया गया। कोंच थाना क्षेत्र के शाहगंज गांव निवासी विपुल कुमार ने अपने पड़ोचार वितरंजन शर्मा पर अवैध रूप से जमीन की रजिस्ट्री कराने का आरोप लगाते हुए आवेदन दिया था। मामले की सुनवाई के दौरान अंचलाधिकारी मुकेश कुमार ने थाना प्रभारी की मौजूदगी में रजिस्ट्री से संबंधित दस्तावेजों की जांच की। जांच में कागजात सही पाए जाने के बाद दोनों पक्षों की सहमति से विवाद का निष्पादन कर दिया गया।

इसी प्रकार परसामां गांव की रहने वाली चित्रलेखा देवी ने नोगेश्वर सिंह पर कुछ खेतों की जमीन का गलत तरीके से म्यूटेशन कराने का आरोप लगाया। इस मामले की भी अंचलाधिकारी ने जांच कराई और दोनों पक्षों की

गया जिले के कोंच और आंती थाना परिसरों में शनिवार को जनता दरबार का आयोजन किया गया, जिसमें भूमि से जुड़े मामलों की सुनवाई की गई। जनता दरबार में अंचलाधिकारी मुकेश कुमार, कोंच थाना प्रभारी सुदेह कुमार तथा आंती थाना प्रभारी दीपक कुमार राव ने लोगों की समस्याएं सुनीं। इस दौरान कुल छह भूमि विवाद से संबंधित मामले सामने आए, जिनमें से अधिकांश का समाधान आपसी सहमति के आधार पर मौके पर ही कर दिया गया। कोंच थाना क्षेत्र के शाहगंज गांव निवासी विपुल कुमार ने अपने पड़ोचार वितरंजन शर्मा पर अवैध रूप से जमीन की रजिस्ट्री कराने का आरोप लगाते हुए आवेदन दिया था। मामले की सुनवाई के दौरान अंचलाधिकारी मुकेश कुमार ने थाना प्रभारी की मौजूदगी में रजिस्ट्री से संबंधित दस्तावेजों की जांच की। जांच में कागजात सही पाए जाने के बाद दोनों पक्षों की सहमति से विवाद का निष्पादन कर दिया गया।

इसी प्रकार परसामां गांव की रहने वाली चित्रलेखा देवी ने नोगेश्वर सिंह पर कुछ खेतों की जमीन का गलत तरीके से म्यूटेशन कराने का आरोप लगाया। इस मामले की भी अंचलाधिकारी ने जांच कराई और दोनों पक्षों की

राजगीर महोत्सव में पंजाबी जूतियों, गुजरात की बेडशीट्स की डिमांड

कश्मीर से कन्याकुमारी तक के लगे स्टॉल पश्मीना शॉल ने भी लोगों को आकर्षित किया

निज संवाददाता। नालंदा

ऐतिहासिक नगरी राजगीर इन दिनों महोत्सव की रंगत में डूबी हुई है। यहां आयोजित राजगीर महोत्सव के अंतर्गत स्टेट गेस्ट हाउस मैदान परिसर में लगा ग्राम श्री मेला हस्तशिल्प प्रेमियों के लिए किसी तीर्थ से कम नहीं है। देश के विभिन्न कोनों से आए कारीगरों ने अपनी पारंपरिक कला का ऐसा अद्भुत प्रदर्शन किया है कि मेला देखने वालों के लिए मिनी इंडिया की सजीव तस्वीर बन गया है। उद्घाटन के पहले दिन से ही मेले में दर्शकों और खरीदारों की भारी भीड़ उमड़ पड़ी है। परिवार के साथ आए लोग यहां न केवल खरीदारी का आनंद ले रहे हैं, बल्कि भारत की सांस्कृतिक विविधता को करीब से महसूस कर रहे हैं। मेले की लोकप्रियता का अंदाजा इस बात से लगाया जा सकता है कि यहां महिलाओं और बच्चों की विशेष रूप से भारी उपस्थिति दर्ज की जा रही है।

सहारनपुर का फर्नीचर बना सबसे बड़ा आकर्षण:

इस बार के मेले में सहारनपुर का नक्काशीदार फर्नीचर विशेष चर्चा का विषय बना हुआ है। ओपन फर्नीचर शॉप में सजी कलात्मक टेबल, शास्त्रीय डिजाइन की कुर्सियां, भव्य पलंग, दीवान और झूले लोगों का मन मोह रहे हैं।

भारतीय शिल्पकारी की गौरवशाली परंपरा:

ग्राम श्री मेला महज एक बाजार नहीं, बल्कि देश के हस्तशिल्पियों की मेहनत, लगन और हुनर का सम्मान है। यहां वस्त्रों से लेकर आभूषणों तक, पारंपरिक खाद्य पदार्थों से लेकर आधुनिक सजावट के सामान तक सब कुछ उपलब्ध है। यह मेला स्थानीय अर्थव्यवस्था को गति देने के साथ-साथ पर्यटकों को भारत की

‘विविधता में एकता’ का प्रत्यक्ष दर्शन करा रहा है।

राज्यवार प्रमुख आकर्षण:

जम्मू-कश्मीर के स्टॉल पर पश्मीना शॉल, कढ़ाई के सूट, साड़ियां और उच्च गुणवत्ता के ऊनी सामान दर्शकों को आकर्षित कर रहे हैं। उत्तराखंड से आए शिल्पकारों ने स्टाइलिश जैकेट और पारंपरिक लोई चादर का प्रदर्शन किया है। असम की बांस से निर्मित कलाकृतियां और सजावटी सामान विशेष रूप से पर्यटकों के बीच लोकप्रिय हो रहे हैं। उत्तर प्रदेश से सहारनपुर का फर्नीचर, मेरठ के कंबल, लेदर बैग, कालीन और लोहे के खिलौने मेले की शान बढ़ा रहे हैं। बिहार के स्टॉल पर विश्वप्रसिद्ध मधुबनी पेंटिंग, लेदर बैग, राजस्थानी शैली की जूतियां, ज्वेलरी और किचन वेयर प्रदर्शित हैं। झारखंड से खादी बंदी, हैंडलूम बेडशीट, चूड़ी-लाठी और घर के बने अचार-पापड़ खरीदारों को लुभा रहे हैं।

हरियाणा की पंजाबी जूतियां और गुजरात की हस्तनिर्मित रंगबिरंगी बेडशीट्स भी दर्शकों के आकर्षण का केंद्र बनी हुई हैं। पश्चिम बंगाल के उत्कृष्ट डिजाइन वाले कैटलरी सेट और घरेलू सामान, छत्तीसगढ़ का हैंडलूम, मध्य प्रदेश का चूर्ण-सुपारी और महाराष्ट्र के कुकवेयर भी मेले की विविधता में चार चांद लगा रहे हैं।

कृषि प्रदर्शनी और पुस्तक मेला भी आकर्षण:

हस्तशिल्प

‘विविधता में एकता’ का प्रत्यक्ष दर्शन करा रहा है। राज्यवार प्रमुख आकर्षण: जम्मू-कश्मीर के स्टॉल पर पश्मीना शॉल, कढ़ाई के सूट, साड़ियां और उच्च गुणवत्ता के ऊनी सामान दर्शकों को आकर्षित कर रहे हैं। उत्तराखंड से आए शिल्पकारों ने स्टाइलिश जैकेट और पारंपरिक लोई चादर का प्रदर्शन किया है। असम की बांस से निर्मित कलाकृतियां और सजावटी सामान विशेष रूप से पर्यटकों के बीच लोकप्रिय हो रहे हैं। उत्तर प्रदेश से सहारनपुर का फर्नीचर, मेरठ के कंबल, लेदर बैग, कालीन और लोहे के खिलौने मेले की शान बढ़ा रहे हैं। बिहार के स्टॉल पर विश्वप्रसिद्ध मधुबनी पेंटिंग, लेदर बैग, राजस्थानी शैली की जूतियां, ज्वेलरी और किचन वेयर प्रदर्शित हैं। झारखंड से खादी बंदी, हैंडलूम बेडशीट, चूड़ी-लाठी और घर के बने अचार-पापड़ खरीदारों को लुभा रहे हैं।

हरियाणा की पंजाबी जूतियां और गुजरात की हस्तनिर्मित रंगबिरंगी बेडशीट्स भी दर्शकों के आकर्षण का केंद्र बनी हुई हैं। पश्चिम बंगाल के उत्कृष्ट डिजाइन वाले कैटलरी सेट और घरेलू सामान, छत्तीसगढ़ का हैंडलूम, मध्य प्रदेश का चूर्ण-सुपारी और महाराष्ट्र के कुकवेयर भी मेले की विविधता में चार चांद लगा रहे हैं। कृषि प्रदर्शनी और पुस्तक मेला भी आकर्षण: हस्तशिल्प

के अलावा मेले में कृषि प्रदर्शनी, पुस्तक मेला, खादी ग्रामोद्योग और स्वादिष्ट व्यंजनों के स्टॉल भी लगाए गए हैं, जो महोत्सव को और अधिक व्यापक और समावेशी बना रहे हैं। पुखा सुरक्षा व्यवस्था: प्रशासन ने मेले में सुरक्षा के पुखा इंतजाम किए हैं। सुरक्षा बलों की निरंतर गश्त यह सुनिश्चित कर रही है कि परिवार निडर होकर मेले का भरपूर आनंद ले सकें।

संक्षिप्त समाचार

नशा का इंजेक्शन बेचने वाला गिरफ्तार, कई इंजेक्शन भी बरामद

बिक्रमगंज /रोहतास । थाना क्षेत्र के डिबरा निवासी मो गम्बर को पुलिस ने गिरफ्तार कर जेल भेज दिया। उसके पास से कई इंजेक्शन व डिस्पोजल सीरिंज भी बरामद हुआ। इस संबंध में औषधि निरीक्षक शशिभूषण कुमार के लिखित प्रतिवेदन पर प्राथमिकी हुई है। प्राथमिकी के अनुसार गम्बर के पास से 120 एविल इंजेक्शन, 140 लीफोर्ट इंजेक्शन और 200 डिस्पोजल सीरिंज बरामद हुआ। गिरफ्तार व्यक्ति के पास न इसका कोई लाइसेंस है न कोई अन्य कागजात था। थानाध्यक्ष ललन कुमार ने बताया कि सूचना मिली थी कि यह नशा का दवा नशे के लत के शिकार लोगों को बेचता है। बताया जाता है कि नशेड़ियों को दवा दुकानदार से नशा का इंजेक्शन नहीं मिलता था तो यह लाकर ऊंची कीमत लेकर बेचता था। इसकी जानकारी होते ही पुलिस ने दवाओं के साथ इसे गिरफ्तार किया, बाद में औषधि निरीक्षक के सत्यापन व जांच प्रतिवेदन के बाद पुलिस ने इसे जेल भेज दिया।

विजय हजारे टीम में मोतिहारी के तीन खिलाड़ी

मोतिहारी। बोर्ड क्रिकेट काउंसिल ऑफ इंडिया(बीसीसीआई) के तत्त्वधान में आयोजित होने वाले विजय हजारे टूर्नामें(50 ओवर) के लिए मोतिहारी के सकीबुल गनी,बादल कर्नौजिया और साबिर खान का चयन बिहार टीम में हुआ है।इसीडीसीपी सचिव रवि राज के हवाले से मीडिया प्रभारी प्रीतेश रंजन ने जानकारी देते हुए बताया है कि पू.च. क्रिकेट इतिहास में यह पहली बार हुआ है जब किसी भी फॉर्मेट में एक साथ तीन खिलाड़ियों का चयन बिहार टीम में हुआ है।वही सकीबुल गनी को टीम का कप्तान बनाया गया है।इस खबर से मोतिहारी के क्रिकेट खिलाड़ियों व खेलप्रेमियों में खुशी की लहर दौड़ पड़ी है। सकीबुल गनी लगातार विगत कई सत्रों से लगातार बिहार टीम के लिए खेल रहे हैं वही रणजी व सैयद मुरताक अली टीम की कप्तानी का जिम्मा भी सकीबुल के हाथों में है।सकीबुल पिछले कुछ सत्रों से लगातार बिहार रणजी टीम ,सैयद मुरताक अली टी-20 टीम व विजय हजारे के लिए बनी टीम में भागीदारी कर रहे है और बढिया प्रदर्शन भी कर रहे हैं जबकि साबिर खान एक अंतरराष्ट्रीय खिलाड़ी रहे है।इंडिया (U-19) टीम के वह हिस्सा रहे है।साथ ही वह आईपीएल टीम रॉयल चैलेंजर बेंगलुरु के वह नेट बॉलर भी रह चुके हैं।वही बादल कर्नौजिया ने बीसीए की सीनियर डिवीजन के मैचों और U-23 ग्रुप के मैच में शानदार गेंदबाजी का प्रदर्शन किया है साथ ही कर्नल सी के नायडू टूर्ना में भी उसने बेहतरीन गेंदबाजी करते हुए 10 विकेट लिए।ज्ञात हो कि बीसीए सीनियर चयन समिति के सदस्य चेतन शर्मा,हरविंदर सिंह,सुनील कुमार सिंह,विष्णु शंकर व अर्जुन प्रकाश ने बिहार टीम के लिए 15 खिलाड़ियों की सूची जारी किया है।इसीडीसीए से सम्बद्ध उपरोक्त तीनों खिलाड़ियों को बीसीए गर्वनिंग काउंसिल कन्वेनर ज्ञानेश्वर गौतम, इसीडीसीए अध्यक्ष आकर्षण आदित्य,सचिव रवि राज,संयुक्त सचिव कन्हैया प्रसाद,कोषाध्यक्ष अभिषेक कुमार ठाकुर,क्लब प्रतिनिधि अयाज अहमद,खिलाड़ी प्रतिनिधि मधुरेन्द्र सिंह व ब्यूटी कमी,मीडिया प्रभारी प्रीतेश रंजन,स्पोर्ट्स क्लब सचिव प्रभाकर जयसवाल,वरिष्ठ खिलाड़ी अजय कुमार,एनसीए कोच मनोज कर्नौजिया,गोपाल जी मिश्रा,अमित कुमार,रमेश्वर साह, वरिष्ठ खिलाड़ी रामप्रकाश सिन्हा,संजय कुमार दुन्ना, राशिद जमाल खान,गुलाब खान,शैलेन्द्र मिश्र बाबा,अजय कुमार,प्रकाश कुमार कन्हैया,प्रिस कुमार,रंकेश कुमार,हरप्रीत सिंह सालुजा इत्यादि ने बधाई व शुभकामनाएं प्रेषित किया है।

लूट कांड में आरोपी को कोटवा पुलिस ने किया गिरफ्तार

कोटवा। थाना कांड संख्या 357/25 के तहत दर्ज लूट मामले में पुलिस को बड़ी सफलता हाथ लगी है । इस कांड के अभियुक्त सिकेन्द्र कुमार , सिरसिया, थाना पिपरा कोठी को आज विधि सम्मत तरीके से गिरफ्तार कर लिया गया। पुलिस द्वारा की गई प्रारंभिक जांच में अभियुक्त का आपराधिक इतिहास भी सामने आया है। जांच के दौरान यह पाया गया कि सिकेन्द्र कुमार के विरुद्ध पूर्व में भी कोटवा थाना कांड संख्या 394/23 के तहत आर्म एक्ट एवं भारतीय दंड संहिता की संबंधित धाराओं में मामला दर्ज है।थानाध्यक्ष करण सिंह के अनुसार गिरफ्तार अभियुक्त से पूछताछ की जा रही है, ताकि लूट कांड से जुड़े अन्य पहलुओं और संभावित सहयोगियों का भी पता लगाया जा सके। फिलहाल अभियुक्त के विरुद्ध आगे की विधिक सशक्तिकरण, समुद्र उद्योग ने इस गिरफ्तारी को अपराध नियंत्रण की दिशा में एक अहम कदम बताया है और आम लोगों से सहयोग की अपील की है।

राजगीर महोत्सव में सैंड आर्टिस्ट मधुरेंद्र ने रेत पर उकेरी सात निश्चय-3 योजना, बनी राजगीर महोत्सव का मुख्य आकर्षण

मोतिहारी/राजगीर। विश्व की सबसे पहली ज्ञान की भूमि बिहार के नालंदा जिले के राजगीर में आयोजित तीन दिवसीय राजगीर महोत्सव के उद्घाटन अवसर पर देश चर्चित अंतर्राष्ट्रीय सैंड आर्टिस्ट मधुरेंद्र कुमार ने एक बार फिर अपनी बेमिसाल रेत कला से देश-विदेश से आए पर्यटकों को मंत्रमुग्ध कर दिया। लगातार 20 वर्षों से राजगीर महोत्सव में अपनी सृजनात्मक उपस्थिति दर्ज कराते आ रहे मधुरेंद्र कुमार की कलाकृति इस बार भी महोत्सव का सबसे बड़ा आकर्षण बनकर उभरी है।शुक्रवार को राजगीर महोत्सव के उद्घाटन समारोह के अवसर पर मुख्य पंडाल के प्रवेश द्वार के दाहिनी ओर, कड़ाके की ठंड के बावजूद 12 घंटों के कठिन परिश्रम के बाद अंतर्राष्ट्रीय रेत कलाकार मधुरेंद्र कुमार ने 100 टन बालू से 10 फीट ऊंची और 20 फीट लंबी विशाल रेत कलाकृति का निर्माण किया। यह कलाकृति बिहार में 'विकसित बिहार' के संकल्प के तहत सात निश्चय-3 योजना के लागू होने के बाद पहली बार नालंदा-जागरूकता के उद्देश्य से उकेरी गई है।सैंड आर्टिस्ट मधुरेंद्र ने अपने इस विशेष कलाकृति में बिहार सरकार की जन-जनकल्याणकारी योजनाओं को प्रभावशाली रूप में दर्शाया गया है। रेत पर उकेरे गए संदेशों में दोगुना रोजगार-दोगुनी आय के लिए आर्थिक सशक्तिकरण, समुद्र उद्योग-सशक्त बिहार के लिए निवेश और औद्योगिक विस्तार, कृषि में प्रगति-किसानों की आय में वृद्धि, उन्नत शिक्षा-उच्चल भविष्य के लिए गुणवत्तापूर्ण शिक्षा, सुलभ स्वास्थ्य-सुरक्षित जीवन के लिए बेहतर इलाज व मजबूत स्वास्थ्य ढांचा, मजबूत आधार-सड़क, ऊर्जा, शहर और पर्यटन का आधुनिक विस्तार, तथा सबका सम्मान-तकनीक आधारित सुरुासान से आसान जीवन जैसे विषयों को जीवंत रूप में प्रस्तुत किया गया है।

मानव एकजुटता दिवस पर आपदा जन चेतना रथ को हरी झंडी

मोतिहारी। मानव एकजुटता दिवस के अवसर पर शनिवार, 20 दिसंबर 2025 को आपदा प्रबंधन विभाग के तत्वावधान में जिला प्रशासन, सेलसस्पेंस एवं बाल रक्षा भारत (सेव द चिल्ड्रन) के संयुक्त सहयोग से आपदा जन चेतना रथ को ग्रामीण क्षेत्रों के लिए रवाना किया गया। मोतिहारी समाहणालय स्थित आपदा प्रबंधन विभाग कार्यालय से प्रभारी आपदा पदाधिकारी अखिलेश कुमार एवं एसडीआरएफ टीम द्वारा रथ को हरी झंडी दिखाकर रवाना किया गया।इस अवसर पर प्रभारी आपदा पदाधिकारी अखिलेश कुमार ने कहा कि वर्तमान में पूरा जिला भयंकर शीतलहर की चपेट में है तथा पूर्वी चंपारण एक बहु-आपदा प्रवण क्षेत्र है। ऐसे में आपदा जन चेतना रथ के माध्यम से दिया जा रहा जागरूकता संदेश आमजन के लिए अत्यंत उपयोगी सिद्ध होगा।यह रथ ग्रामीण क्षेत्रों में भ्रमण कर शीतलहर से बचाव, आपदा जोखिम न्यूनीकरण, आपदाओं के दौरान क्या करें और क्या न करें जैसे महत्वपूर्ण विषयों पर लोगों को जागरूक कर रहा है। रथ के माध्यम से पोस्टर, हैंडबिल एवं ऑडियो संदेशों द्वारा जनसमुदाय को सतर्क किया जा रहा है।

कोहरे की चपेट में बाइक सवार युवक की पेड़ से टक्कर, मौके पर मौत

चचेरा भाई घायल

ठंडी हवाओं व घने कोहरे के कारण नियंत्रण खो बैठे, जिससे बाइक पेड़ से जा टकराई

निज संवाददाता। काराकाट/रोहतास

थाना क्षेत्र के चिकसिल पंचायत के थून्हीया गांव निवासी 22 वर्षीय प्रियांशु कुमार उर्फ गोलू पुत्र मुन्ना तिवारी की खैरा भूधर रोड पर पीपल के पेड़ के पास बाइक दुर्घटना में मौके पर ही मौत हो गई। लोगों ने बताया कि प्रियांशु सुबह 5 बजे अपने निजी वाहन से वाराणसी गए थे और शाम को लौटते समय ठंडी हवाओं व घने कोहरे के कारण नियंत्रण खो बैठे, जिससे बाइक पेड़ से जा टकराई। उनके साथ सवार चचेरा भाई मनोज कुमार तिवारी पुत्र राजदीप तिवारी भी घायल हो गए, जिनका बिक्रमगंज के निजी अस्पताल में इलाज चल रहा है। डॉक्टरों ने उनकी हालत खतरे से बाहर बताया है। प्रियांशु बीए तृतीय वर्ष के होनहार छात्र थे,

परिवार की आन-बान-शान और माता-पिता की उम्मीद। उनके पिता ओडिशा की एक प्राइवेट कंपनी में नौकरी करते हैं, मां गृहिणी हैं। दो बड़ी बहनों का विवाह हो चुका है, जबकि 18 वर्षीय छोटा भाई प्रिस कुमार अभी पढ़ाई कर रहा है। परिवार का रो-रोकर बुरा हाल है। रात में ही शव सासाराम सदर अस्पताल भेजकर पोस्टमार्टम कराया गया, उसके बाद परिवजनों को सौंप दिया गया। बिक्रमगंज थाना अध्यक्ष ललन कुमार ने बताया कि घटना की पुष्टि हो चुकी है। अभी तक कोई आवेदन नहीं मिला, लेकिन शव को कब्जे में लेकर पोस्टमार्टम के बाद परिवजनों को सौंप दिया। कोहरे के कारण सड़क हादसे बढ़ रहे हैं, प्रशासन को सतर्कता बरतनी चाहिए।

दो दिवसीय क्लस्टर स्तरीय खेलकूद प्रतियोगिता का किया गया आयोजन

निज संवाददाता। रोहतास

परिणामों में पुरुष वर्ग रिले दौड़ (400 मीटर) में प्रथम रोहित कुमार, द्वितीय बलवंत कुमार तथा तृतीय शनि कुमार रहे। महिला वर्ग रिले दौड़ (200 मीटर) में सोनम कुमारी प्रथम, अनुराधा कुमारी द्वितीय तथा खुशबू कुमारी तृतीय। लंबी कूद पुरुष वर्ग में अंकित कुमार प्रथम, नीतीश कुमार द्वितीय तथा अंकित कुमार तृतीय रहे। फुटबॉल फाइनल में देवमारकंडे और बिक्रमगंज की टीमों में पहुंचीं, जहां मैच बराबर रहने पर पेनाल्टी शूटआउट में बिक्रमगंज ने 1-0 से जीत हासिल की। इस अवसर पर ग्रीन वाइल्ड फाउंडेशन के शिवम कुमार, प्रखंड विकास पदाधिकारी राहुल कुमार सिंह, थाना अध्यक्ष विवेक कुमार, जिला युवा अधिकारी कोमल निगम, मुख्य पाषंद राधिका कुमारी, राम रूप प्लस टू उच्च विद्यालय के प्रधानाध्यापक अमरेश कुमार, शारीरिक शिक्षक कुश त्रिपाठी सहित अन्य गणमान्य व्यक्ति उपस्थित रहे। प्रतियोगिता ने ग्रामीण युवाओं में खेल भावना को प्रोत्साहित किया।

जिनेरिया गांव में नल जल योजना पर उठा सवाल

ग्रामीण शुद्ध पानी से हैं वंचित

सियांवक पंचायत वार्ड संख्या 10 में अब तक शुरु नहीं हुई योजना, पीएचडी विभाग की भूमिका पर उठे सवाल

हैंडओवर के बाद भी काम ठप: ग्रामीणों का कहना है कि पहले नल-जल योजना पंचायत स्तर पर वाई क्रियान्वयन एवं प्रबंधन समिति की देखरेख में संचालित होती थी.लगाभग दो साल पूर्व राज्य सरकार द्वारा इस योजना को पीएचडी विभाग को हैंडओवर कर दिया गया, लेकिन विभाग द्वारा जिम्मेदारी संभालने के बाद भी जमीनी स्तर पर कोई ठोस काम नहीं किया गया. फाइलों में सिमटी योजना: नल-जल योजना का मुख्य उद्देश्य ग्रामीणों को आसैनिक एवं प्लूओराइड मुक्त शुद्ध पेयजल उपलब्ध कराना है, लेकिन जिनेरिया गांव में यह योजना केवल फाइलों तक ही सीमित नजर आ रही है.इससे ग्रामीणों में आक्रोश और निराशा दोनों व्याप्त हैं. अधिकारी ने जताई अनभिज्ञता: इस संबंध में पीएचडी विभाग के कार्यपालक अभियंता नवी हसन से संपर्क करने पर उन्होंने बताया कि उन्हें इस मामले की जानकारी नहीं है.उन्होंने आश्वासन दिया कि मामले की जांच कराई जाएगी और आवश्यक कार्रवाई की जाएगी.अब देखना यह है कि ग्रामीणों को कब शुद्ध पानी नसीब हो पाता है.

अंतरराष्ट्रीय सम्मान से सम्मानित हुए

निज संवाददाता। मोतिहारी

रसायन विज्ञान के क्षेत्र में उत्कृष्ट, मौलिक तथा वैश्विक स्तर पर प्रशंसनीय योगदान के लिए महात्मा गांधी केंद्रीय विश्वविद्यालय, बिहार के वरिष्ठ शिक्षाविद एवं रसायन विज्ञान के विभागाध्यक्ष प्रो. (डॉ.) देवदत्त चतुर्वेदी को, एएससीबी अवार्ड -2025 से सम्मानित किया गया है। यह प्रतिष्ठित अंतरराष्ट्रीय सम्मान 31वें एएससीबी अंतरराष्ट्रीय सम्मेलन (ISCBC 2025-2026) के उद्घाटन सत्र के दौरान 19 से 21 दिसंबर 2025 के बीच केआईआईटी (KIIT), भुवनेश्वर (ओडिशा) में प्रदान किया गया। एएससीबी अर्थात इंटरनेशनल सोसाइटी ऑफ केमिकल बायोलॉजी (ISCB) द्वारा जारी आधिकारिक आमंत्रण पत्र में प्रो. चतुर्वेदी के रसायन विज्ञान में उल्लेखनीय अनुसंधान, उच्चकोटि के शिक्षण कार्य तथा प्रभावशाली अकादमिक नेतृत्व की विशेष रूप से सराहना की गई है। यह सम्मान उनके नवोन्मेषी वैज्ञानिक अनुसंधान, निरंतर शैक्षणिक योगदान एवं अंतरराष्ट्रीय स्तर पर स्थापित प्रभाव की सशक्त स्वीकृति है। गौरतलब है कि इससे पूर्व भी प्रो. (डॉ.) देवदत्त चतुर्वेदी को भारतीय रसायनज्ञ परिषद द्वारा प्रो. डब्ल्यू. यू. मलिक मेमोरियल पुरस्कार से अलंकृत किया जा चुका है। वर्तमान में वे महात्मा गांधी केंद्रीय

अंतरराष्ट्रीय सम्मेलन से सम्मानित हुए

विश्वविद्यालय में रसायन विज्ञान संकाय के विभागाध्यक्ष होने के साथ-साथ संस्था परिषद के अध्यक्ष के दायित्व का निर्वहन कर रहे हैं

काराकाट में जीवन अंक सांख्यिकी पर प्रखंड स्तरीय दिया गया प्रशिक्षण

निज संवाददाता। काराकाट/ रोहतास

रोहतास जिले के काराकाट प्रखंड मुख्यालय गोडारी में अर्थ एवं सांख्यिकी निदेशालय, योजना एवं विकास विभाग, बिहार, पटना के तत्वाधान में जिला सांख्यिकी कार्यालय सासाराम के निदेशानुसार जीवन अंक सांख्यिकी से संबंधित पदाधिकारियों एवं कर्मियों के क्षमतावृद्धि हेतु एकदिवसीय प्रखंड स्तरीय प्रशिक्षण का आयोजन किया गया। कार्यक्रम की अध्यक्षता प्रखंड विकास पदाधिकारी राहुल कुमार सिंह ने की। प्रशिक्षण सुचारू रूप से संचालित हुआ, जिसमें कुल 14 प्रारूपों की विस्तृत जानकारी प्रदान की गई। इनमें सबसे महत्वपूर्ण प्रारूप-1, प्रारूप-2 एवं प्रारूप-14 पर विशेष जोर दिया गया। प्रतिभागियों को इन प्रारूपों के सही भरने, डेटा संग्रहण एवं रिपोर्टिंग की बारीकियां सिखाई गईं, ताकि सांख्यिकी कार्य में पारदर्शिता एवं सटीकता सुनिश्चित हो सके। इस प्रशिक्षण में सांख्यिकी पदाधिकारी अनुज कुमार, प्रखंड चिकित्सा पदाधिकारी राजीव कुमार, ऑर्परटर रितु कुमार, नगर ऑर्परटर प्रिस कुमार सहित अन्य कर्मी उपस्थित रहे। कार्यक्रम ने स्थानीय स्तर पर सांख्यिकी डेटा प्रबंधन को मजबूत करने में महत्वपूर्ण भूमिका निभाई।

अकोढ़ी गोला प्रखंड अंतर्गत विभिन्न विभागों से संबंधित स्थलों का किया गया निरीक्षण

निज संवाददाता। सासाराम / रोहतास

डालते हुए उन्हें अनुशासन, नियमित अध्ययन, समय प्रबंधन तथा स्पष्ट लक्ष्य निर्धारण के महत्व से अवगत कराया। इस अवसर पर विकास आयुक्त महोदय ने अपनी प्रारंभिक शिक्षा से लेकर आईएएस तक के सफर के अनुभव साझा करते हुए विद्यार्थियों को प्रेरक टिप्स दिए, जिससे छात्रों में विशेष उत्साह एवं आत्मविश्वास का संचार हुआ। विकास आयुक्त महोदय ने विद्यालय के प्रधानाचार्य से शैक्षणिक गतिविधियों एवं विद्यालय के समग्र विकास से संबंधित जानकारीयां प्राप्त की। उन्होंने विद्यालय में शैक्षणिक वातावरण को और सुदृढ़ बनाने के लिए आवश्यक सुझाव भी दिए। इस अवसर पर विद्यार्थियों के बीच पाठ्य सामग्री का वितरण किया गया, जिससे छात्र-छात्राओं में खुशी एवं प्रेरणा देखने को मिली। इसके उपरान्त विकास आयुक्त महोदय ने प्रेम नगर हाई स्कूल के लिए भूमि दान करने वाले दाता की प्रतिमा पर

माल्यार्पण कर उन्हें श्रद्धांजलि अर्पित की। इसके पश्चात विकास आयुक्त महोदय द्वारा प्राथमिक स्वास्थ्य उपकेंद्र, अकोढ़ी गोला का निरीक्षण किया गया। निरीक्षण के दौरान उन्होंने स्वास्थ्य उपकेंद्र में उपलब्ध दवाओं की स्थिति, साफ-सफाई, मरीजों को दी जा रही चिकित्सीय सेवाओं तथा प्लस पोलियो अभियान की प्रगति की जानकारी ली गई। उन्होंने स्वास्थ्य सेवाओं की गुणवत्ता बनाए रखने, दवाओं की पर्याप्त उपलब्धता सुनिश्चित करने तथा आम नागरिकों को समयबद्ध एवं बेहतर स्वास्थ्य सुविधाएं प्रदान करने के निर्देश संबंधित पदाधिकारियों को दिए। निरीक्षण क्रम में विकास आयुक्त महोदय ने पशुपालन विभाग, अकोढ़ी गोला का भी भ्रमण किया। इस दौरान विभागीय गतिविधियों, पशुपालकों को दी जा रही सुविधाओं एवं योजनाओं की जानकारी प्राप्त की गई। विकास आयुक्त महोदय द्वारा प्रखंड कार्यालय, अकोढ़ी गोला का निरीक्षण किया गया। इस दौरान प्रखंड विकास पदाधिकारी अकोढ़ी गोला का आवश्यक निर्देश दिए। पूरे निरीक्षण के दौरान संबंधित जिला पदाधिकारी, रोहतास, विभागों के वरीय एवं स्थानीय पदाधिकारी उपस्थित रहे। विकास आयुक्त महोदय ने सभी विभागों को आपसी समन्वय के साथ कार्य करते हुए सरकारी योजनाओं का लाभ आमजन तक समय पर एवं पारदर्शी तरीके से पहुंचाने का निर्देश दिया।

सदर अस्पताल मोतिहारी में भर्ती मरीजों के लिए उपलब्ध है हीटर व गर्म कंबल की सुविधा

डीएम के आदेश पर सीएस व डीपीएम ने किया वार्ड का निरीक्षण

निज संवाददाता। मोतिहारी

सदर अस्पताल मोतिहारी में बढ़ते ठंड को देखते हुए जिलाधिकारी सौरभ जोरवाल ने सदर अस्पताल मोतिहारी में भर्ती मरीजों के लिए हीटर व गर्म कंबल की सुविधा उपलब्ध कराने का निर्देश दिया है जिसपर अमल करते हुए सविल सर्जन डॉ रविभूषण श्रीवास्तव व डीपीएम ठाकुर विश्वमोहन ने सदर अस्पताल मोतिहारी के वार्ड का निरीक्षण किया एवं भर्ती मरीजों से व्यवस्थाओं की जानकारी लेते हुए बताया कि कम्बल और हीटर उपलब्ध है। कुछ नए कम्बल की आवश्यकता है।सविल सर्जन के द्वारा कर्मियों को कंबल व हीटर की व्यवस्था पर ध्यान देने का निर्देश दिया गया है।

संक्षिप्त समाचार

लोक शिकायत के द्वितीय अपील के तीन मामलों की हुई सुनवाई, दो का निष्पादन

आरा। अपर समाहतां सह जिला लोक शिकायत निवारण पदाधिकारी भोजपुर ने, बिहार लोक शिकायत निवारण अधिकार अधिनियम, 2015 के अंतर्गत द्वितीय अपील से संबंधित कुल तीन अपीलीय मामलों की सुनवाई की गई। यह सुनवाई जिलाधिकारी सुल्तानिया के निर्देश पर हुआ। सुनवाई के दौरान राजस्व एवं भूमि सुधार विभाग तथा ग्रामीण विकास विभाग से जुड़े मामले प्रस्तुत हुए। इन मामलों पर विस्तार से विचार करते हुए कुल दो मामलों का निष्पादन कर दिया गया, जबकि शेष एक मामले में आवश्यक कार्रवाई हेतु संबंधित विभाग को निर्देश दिए गए। प्रशासन की ओर से लोक शिकायतों के त्वरित एवं प्रभावी निवारण को लेकर सतत प्रयास किए जा रहे हैं, ताकि आमजन को समयबद्ध न्याय मिल सके।

दो दिवसीय जिला खेलकूद प्रतियोगिता शुरू

आरा। मेरा युवा भारत भोजपुर द्वारा वीर कुंवर सिंह स्टेडियम में, दो दिवसीय जिला स्तरीय खेलकूद प्रतियोगिता का शुभारंभ हुआ। यह प्रतियोगिता 19 दिसंबर से 20 दिसंबर तक होगी। कार्यक्रम की अध्यक्षता जिला युवा अधिकारी, मेरा युवा भारत भोजपुर की निकिता सिंह ने की। प्रतियोगिता का उद्घाटन नगर निगम की मेयर इंदु देवी ने किया। इस अवसर पर विशिष्ट नाबाई के जिला विकास प्रबंधक रंजीत सिन्हा एवं अंतरराष्ट्रीय तीरंदाजों कोच नीरज कुमार सिंह उपस्थित रहे। मंच संचालन सरिता शर्मा, एपीए, माय भारत भोजपुर ने किया। पहले दिन सहार एवं उदवंतनगर की टीमों के बीच फुटबॉल मैच खेला गया, जिसमें सहार की टीम ने दो गोल से जीत दर्ज की। प्रतियोगिता में प्रखंड स्तरीय विजेता टीमों ने भाग लिया। कार्यक्रम के दौरान मेडिकल टीम के आठ सदस्य वादियों के साथ मौके पर तैनात रहे। आयोजन को सफल बनाने में अमन्त राज, शशि कुमार, राजा कुमार, रीतिक रौशन, सागर सुमन, चंदन शर्मा, चंदन कुमार, भागवत कुमार, रौशन कुमार सिंह, प्रियंका कुमारी, मधु कुमारी, अभिषेक कुमार, , सहित माय भारत भोजपुर के स्वयंसेवकों ने अहम भूमिका निभाई।

मुस्कान रंजन के प्रोजेक्ट का चयन राष्ट्रीय स्तर पर

आरा। वर्ष 2021 में आयोजित 29वीं स्टेट लेवल चिल्ड्रेन साईंस कांग्रेस में मुस्कान ने “महुआ के लड्डू” विषय पर आधारित अभिनव और शोध पूर्ण परियोजना प्रस्तुत की थी। उनके इस प्रोजेक्ट का चयन राष्ट्रीय स्तर पर हुआ, जहां उन्हें 5100 की नकद राशि, पदक एवं मोमेंटो प्रदान कर सम्मानित किया गया है। निर्देशिका डॉ. स्मिता सिंह ने बताया कि मुस्कान को हाल ही में भारतीय वायुसेना (एयर फोर्स) की परीक्षा में भी सफलता मिली है। उन्होंने X ग्रुप (नॉन-टेक्निकल) में बिहार में प्रथम स्थान, जबकि Y ग्रुप में बिहार में नवां स्थान प्राप्त कर अपनी काबिलियत साबित की है। यह सफलता उनकी निरंतर मेहनत, अनुशासन और लक्ष्य के प्रति अटूट समर्पण का परिणाम है। मुस्कान अपनी सफलता का श्रेय अपने विद्यालय और परिवार को देती हैं।

यूजी सेमेस्टर-वन परीक्षा 2025 का कार्यक्रम किया जारी

आरा। वीर कुंवर सिंह विश्वविद्यालय, आरा ने स्नातक (यूजी) सेमेस्टर-वन (सीबीसीएस) सत्र, 2025-2029 की परीक्षा का कार्यक्रम जारी कर दिया है। विश्वविद्यालय द्वारा जारी अधिसूचना के अनुसार यूजी सेमेस्टर-वन की परीक्षाएं 10 जनवरी 2026 से 17 जनवरी 2026 तक आयोजित की जाएंगी। परीक्षा कार्यक्रम के अनुसार कला संकाय (सामाजिक विज्ञान एवं मानविकी) की परीक्षा प्रथम पाली में सुबह 09:30 बजे से 12:30 बजे तक तथा विज्ञान एवं वाणिज्य संकाय की परीक्षा द्वितीय पाली में दोपहर 01:30 बजे से 04:30 बजे तक होगी। परीक्षा नियंत्रक डॉक्टर अनवर इमाम ने बताया कि 10 जनवरी 2026 को मेजर कोर्स (एमजेसी), 12 जनवरी 2026 को माइनर कोर्स (एमआईसी), 13 जनवरी 2026 को मल्टीडिसिप्लिनरी कोर्स (एमडीसी) की परीक्षा होगी। वहीं 15 जनवरी 2026 को एंबिलिटी एन्हांसमेंट कोर्स (एईसी), 16 जनवरी 2026 को स्किल एन्हांसमेंट कोर्स (एसइसी) और 17 जनवरी 2026 को वैल्यू एड्डेड कोर्स (वीएसी) की परीक्षा आयोजित की जाएगी। इन परीक्षाओं का समय दोनों पालियों में सुबह 10:00 बजे से 12:00 बजे तथा दोपहर 01:00 बजे से 03:00 बजे तक निर्धारित किया गया है। विश्वविद्यालय ने स्पष्ट किया है कि आंतरिक मूल्यांकन (सीआईए) की परीक्षा थ्योरी परीक्षा से पूर्व पूरी कर ली जाएगी। वहीं, प्रायोगिक परीक्षाएं 22 जनवरी 2026 से 30 जनवरी 2026 तक संबंधित कॉलेजों में आयोजित होंगी। सभी प्राचार्यों को निर्देश दिया गया है कि वे प्रायोगिक एवं वाइबा-वोसे के अंक पोर्टल पर अपलोड कर उसकी हार्ड कॉपी 31 जनवरी 2026 तक अनिवार्य रूप से विश्वविद्यालय को भेजें। परीक्षा नियंत्रक ने सभी केंद्राधीक्षकों को निर्देश दिया है कि उपस्थिति पत्रक एवं रोल शीट 19 जनवरी 2026 तक विश्वविद्यालय कार्यालय में जमा कराएं। यह परीक्षा कार्यक्रम कुलपति के आदेशानुसार जारी किया गया है।

सीजन में पहली बार 20 डिग्री से नीचे आया अधिकतम तापमान

बक्सर। जिले में मौसम का मिजाज एक बार फिर से बदल गया है। बता दें कि इस वर्ष ठंड के सीजन में मौसम कुछ ऐसा है कि दिन में तेज ठंड तो रात के समय में ठंड से हल्की राहत मिल रही है, क्योंकि दिन के तापमान में कमी दर्ज हो रही है तो रात का तापमान में बढ़ोतरी हो रही है। बता दें की इस ठंड की सीजन में पहली बार अधिकतम तापमान 20 डिग्री से कम दर्ज किया गया। शुक्रवार को पिछले 24 घंटे में अधिकतम तापमान में 3.6 डिग्री की कमी हुई। अधिकतम तापमान 19.3 डिग्री सेल्सियस दर्ज किया गया जबकि न्यूनतम तापमान में बढ़ोतरी हुई न्यूनतम तापमान 10.5 डिग्री सेल्सियस रिकॉर्ड किया गया। मौसम के इस मिजाज से दिन में तेज ठंड तो रात में ठंड से राहत मिल रही है। सुबह में चना कोहरा छाया रहा। दोपहर बाद कुछ घंटों के लिए हल्की धूप छिली। धूप नहीं खिलने से दिन में कनकनी महसूस की गई। बता दें की दिन में ठंड बढ़ने के कारण लोगों की दिनचर्या प्रभावित हो रही है। घने कोहरे को लेकर आज व कल रेड अलर्ट मौसम विज्ञान केंद्र पटना ने जिले मे घने कोहरे को लेकर 23 दिसंबर को सुबह तक ऑरेंज व येलो अलर्ट जारी किया गया है। वहीं 21 दिसंबर तक घने कोहरे को लेकर ऑरेंज अलर्ट जारी किया है। वहीं 23 दिसंबर तक येलो अलर्ट जारी किया गया है। बता दें की घने कोहरे के कारण विजिबिलिटी कम हो सकती है। इस दौरान मौसम विशेषज्ञों ने वाहन चलाते समय सतर्कता बरतने की अपील की है। फिलहाल दिन में तेज ठंड का सामना करना पड़ेगा।

सब स्टेशन से आज रहेगी बिजली आपूर्ति बाधित

रघुनाथपुर। रघुनाथपुर प्रखंड क्षेत्र में शनिवार को बिजली आपूर्ति कुछ समय के लिए बाधित रहेगी। यह व्यवधान लौकीपुर स्थित ग्रिड उपकेंद्र में प्रस्तावित मटेनेंस कार्य के कारण किया जाएगा। जानकारी के अनुसार दोपहर 2 बजे से लेकर साढ़े 3 बजे तक ग्रिड उपकेंद्र में आवश्यक रखरखाव कार्य किया जाएगा, जिसके चलते 33 केवी रघुनाथपुर फीडर से जुड़ी बिजली आपूर्ति पूरी तरह ठप रहेगी।मटेनेंस कार्य के दौरान रघुनाथपुर फीडर से संचालित सभी संबंधित पावर सबस्टेशनों में बिजली की सप्लाई बंद रहेगी। इससे शहरी और ग्रामीण क्षेत्रों के उपभोक्ताओं को अस्थायी रूप से असुविधा का सामना करना पड़ सकता है। हालांकि विभाग का कहना है कि यह कार्य उपभोक्ताओं को बाधित करने में बेहतर और निष्ठा बिजली आपूर्ति उपलब्ध कराने के उद्देश्य से किया जा रहा है।ग्रिड उपकेंद्र के जेई विकेश कुमार ने बताया कि निर्धारित समयावधि में तत्कनीकी उपकरणों की जांच, मरम्मत और आवश्यक सुधार कार्य किए जाएंगे। उन्होंने उपभोक्ताओं से अपील की है कि तय समय से पहले अपने जरूरी कार्य निपटा लें।

बक्सर को लक्ष्यों के प्रति केंद्रित रहने की सलाह

बक्सर। एमवी कॉलेज, बक्सर के बीसीए एवं बीबीए विभाग द्वारा इंटरनेशनल स्कूल ऑफ मैनेजमेंट, पटना के सहयोग से कॉलेज के मानस हॉल में कांकर्य मार्गदर्शन एवं कृत्रिम बुद्धिमत्ता एआई की भूमिका विषय पर एक दिवसीय संगोष्ठी का आयोजन किया गया। कार्यक्रम की मुख्य वक्ता आईएसएम, पटना की प्रशासक, प्रशिक्षण एवं प्लेसमेंट प्रमुख नीरू कुमारी रहें।

‘किसी भी स्तर पर लापरवाही न बरती जाए’-जिला प्रशासन

निज संवाददाता। बक्सर

बक्सर में शीतलहर के बढ़ते प्रकोप को देखते हुए जिला प्रशासन ने शहरी क्षेत्रों में निराश्रित और बेघर लोगों की सुरक्षा के लिए व्यापक इंतजाम किए हैं। जिला प्रशासन के निर्देशानुसार, नगर परिषद, बक्सर द्वारा दीनदयाल अंत्योदय योजना–राष्ट्रीय शहरी आजीविका मिशन (DAY-NULM) के तहत संचालित रैन बसेरों और अस्थायी आश्रयों की व्यवस्था को और अधिक प्रभावी बनाया जा रहा है। इसके साथ ही, शीतलहर से बचाव के लिए शहर के विभिन्न इलाकों में अलाव की व्यवस्था भी सुनिश्चित की गई है।

बेघर व्यक्तिों को स्वच्छ, सुरक्षित वातावरण उपलब्ध कराएं: प्रशासन ने स्पष्ट निर्देश दिए हैं कि रैन बसेरों में रह रहे निराश्रित और बेघर व्यक्तियों को स्वच्छ, सुरक्षित और मानवीय वातावरण उपलब्ध कराया जाए। इसके तहत रैन बसेरों में पर्याप्त संख्या में अलाव प्रज्वलन, कंबल वितरण, स्वच्छ पेयजल, शौचालय, प्रकाश व्यवस्था और नियमित साफ-सफाई की व्यवस्था की जा रही है। ठंड के मौसम में किसी



भी प्रकार की असुविधा न हो, इसके लिए रैन बसेरों का नियमित निरीक्षण भी किया जा रहा है और आवश्यकतानुसार सुधारात्मक कदम उठाए जा रहे हैं।

बस स्टैंड, रेलवे स्टेशन, बाजार क्षेत्रों में जलवाए जा रहे अलाव: नगर परिषद, बक्सर द्वारा शहर के प्रमुख चौराहों, बस स्टैंड, रेलवे स्टेशन, बाजार क्षेत्रों और भीड़भाड़ वाले स्थानों पर अलाव जलवाए जा रहे हैं। इसका उद्देश्य खुले में रहने वाले लोगों और राहगीरों को कड़के की ठंड से राहत प्रदान करना है। प्रशासन की ओर से अलाव व्यवस्था की लगातार निगरानी की जा रही है और आवश्यकता के अनुसार ईंधन की

उपलब्धता भी सुनिश्चित की जा रही है। विभिन्न स्थलों पर अलाव प्रज्वलन के फोटोग्राफिक साक्ष्य भी उपलब्ध कराए गए हैं, जिससे व्यवस्था के जमीनी स्तर पर लागू होने की पुष्टि होती है।

रोज समीक्षा करने और कार्रवाई करने के निर्देश दिए- जिला प्रशासन ने नगर परिषद को यह भी निर्देश दिया है कि शहरी क्षेत्रों में जरूरत के अनुसार अस्थायी आश्रयों का संचालन निर्बाध रूप से किया जाए और किसी भी स्तर पर लापरवाही न बरती जाए। संबंधित पदाधिकारियों को आपसी समन्वय के साथ कार्य करते हुए प्रतिदिन प्राति की समीक्षा करने और आवश्यकता पड़ने पर त्वरित कार्रवाई करने के निर्देश दिए गए हैं। जिला प्रशासन, बक्सर ने आम नागरिकों से भी इस कार्य में सहयोग की अपील की है। प्रशासन का कहना है कि यदि किसी स्थान पर रैन बसेरों, अस्थायी आश्रयों या अलाव व्यवस्था में कोई कमी या समस्या दिखाई दे, तो इसकी सूचना नगर परिषद या संबंधित कार्यालय को दी जाए, ताकि समय रहते समाधान किया जा सके। प्रशासन ने भरोसा दिलाया है कि शीतलहर के दौरान किसी भी जरूरतमंद को ठंड से जूझने नहीं दिया जाएगा।

एसबी कॉलेज में निबंध लेखन प्रतियोगिता के विजेता प्रतिभागी को किया गया सम्मानित



निज संवाददाता। आरा

वीर कुंवर सिंह विश्वविद्यालय की अंगीभूत इकाई एसबी कॉलेज में आयोजित निबंध लेखन प्रतियोगिता के विजेता प्रतिभागियों को एक समारोह आयोजित कर पुरस्कार एवं प्रमाण पत्र प्रदान किए गए। उल्लेखनीय है कि एमिटी यूनिवर्सिटी, पटना की ओर से पिछले दिनों एसबी कॉलेज में निबंध लेखन प्रतियोगिता का आयोजन किया गया था, जिसमें 100 से अधिक विद्यार्थियों ने उत्साहपूर्वक भाग लिया। प्रतियोगिता में एक राष्-एक चुनाव, आत्मनिर्भर भाव तथा ऑनलाइन पढ़ाई

बनाम ऑफलाइन पढ़ाई जैसे समसामयिक और विचारोत्तेजक विषयों पर प्रतिभागियों ने अपने विचार निबंध के माध्यम से प्रस्तुत किए। प्रतियोगिता में उत्कृष्ट प्रदर्शन के आधार पर तीन प्रतिभागियों को प्रथम, द्वितीय एवं तृतीय स्थान प्रदान किया गया, जबकि कुल 26 प्रतिभागियों को प्रमाण पत्र देकर सम्मानित किया गया। प्रतियोगिता में स्नातक की छात्रा खुशी कुमारी ने प्रथम स्थान, रोहित कुमार ने द्वितीय स्थान तथा स्नातकोत्तर की छात्रा काजल कुमारी ने तृतीय स्थान प्राप्त किया। पुरस्कार वितरण समारोह की अध्यक्षता कॉलेज की प्राचार्या प्रो. आभा सिंह ने की।

लोभ व्यक्ति को अंधा बनाता है, योग का अर्थ मन का एकाग्र होना है : मुक्तिनाथ

निज संवाददाता। आरा

मुक्तिनाथ स्वामी जी महाराज ने कहा, अधिक पाने का लोभ ज्ञान को विचलित कर देता है और व्यक्ति को अंधा बना देता है। योग का अर्थ केवल श्वास लेना और छोड़ना नहीं है। यह प्रक्रिया स्वास्थ्य के लिए लाभकारी जरूर है। लेकिन, मात्र इससे कोई योग का अधिकारी नहीं बन जाता है। योग का वास्तविक अर्थ है भटके हुए मन, चित और बुद्धि को चारों ओर से समेककर एक केंद्र पर स्थिर कर देना। उन्होंने ये बातें हनुमान मंदिर, बड़ी मठिया आरा में 26 दिसंबर तक चल रहे श्रीमद्भावत कथा अनुष्ठान के दौरान कहीं। उन्होंने कहा- चित की चंचलता को पूरी तरह रोक नहीं जा सकता, बल्कि उसे मोड़ा जा सकता है। उसे एक स्थान से हटाकर दूसरे स्थान पर लगाया जा सकता है। जो वस्तु भगवान से



चलायमान है, उसे बलपूर्वक रोकना संभव नहीं है। इसलिए मन को उसी में लगाना चाहिए, जिसने पूरे संसार की रचना की है। जब मन गुनगुनाने को व्याकुल हो, मुस्ली वाले भगवान श्रीकृष्ण के नाम का स्मरण और गायन करें। घूमने की इच्छा हो, क्लब या भोग-विलास के स्थानों पर नहीं जाना चाहिए, बल्कि योग, योग्या, मथुरा और काशी जैसे तीर्थों की यात्रा करें। ऐसा करने से मन स्वतः गलत प्रवृत्तियों से मुड़कर सही दिशा में स्थिर हो जाता है। आवश्यक

सीमित रखें, न्यूनतम साधनों का उपयोग करें स्वामी जी ने जीवन निर्वहन में संयम और सादगी पर भी विशेष जोर दिया। उन्होंने कहा कि मनुष्य को अपनी आवश्यकताओं को सीमित रखते हुए न्यूनतम साधनों एवं संसाधनों का उपयोग करना चाहिए। इसी में स्वहित और राष्ट्रहित दोनों समाहित हैं। वस्तुओं का अत्यधिक उपयोग अंततः उनके दुरुपयोग का कारण बनता है। उन्होंने उदाहरण देते हुए कहा कि खाली पात्र में ही जल भरा जा सकता है, भरे हुए पात्र में कुछ डालने पर वह छलक जाता है। उसी प्रकार अनिवार्य आवश्यकताओं की पूर्ति आवश्यक है, लेकिन विलासितापूर्ण जीवन के लिए अनीति और अत्याचार से धन अर्जित करना उचित नहीं है। मुक्तिनाथ स्वामी ने मुक्ति के विभिन्न स्वरूपों के बारे में बताया। उन्होंने बताया कि मुक्ति पांच प्रकार की होती है।

पूर्व विधायक अजीत कुशवाहा ने सरकार पर साधा निशाना

निज संवाददाता। बक्सर

डुमरांव से भाकपा माले के पूर्व विधायक अजीत कुशवाहा ने राज्य और केंद्र सरकार पर निशाना साधा है। उन्होंने आरोप लगाया कि समाज में जानबूझकर भ्रम फैलाया जा रहा है और हर घटना को धर्म व जाति से जोड़कर देखा जा रहा है, जिससे न्याय की बात करना मुश्किल हो गया है। अजीत कुशवाहा ने मुख्यमंत्री नीतीश कुमार पर निशाना साधते हुए कहा कि नियुक्ति पत्र वितरण के दौरान एक महिला डॉक्टर का हिजाब खींचना बेहद आदितजनक है। उन्होंने कहा कि यदि मुख्यमंत्री को चेहरा देखना था, तो वे किसी महिला अधिकारी से शालीनता से अनुरोध कर सकते थे। किसी महिला के साथ इस तरह का व्यवहार किसी भी स्थिति में उचित नहीं उहराया जा सकता।



महिला से ही नहीं, बल्कि देश की तमाम महिलाओं से माफी मांगनी चाहिए। अजीत कुशवाहा ने मनरेगा पर नए कानून को लेकर भी सरकार पर हमला किया। उन्होंने कहा कि महात्मा गांधी राष्ट्रीय ग्रामीण रोजगार गारंटी योजना (मनरेगा) में मजदूरों को पहले से ही 100 दिन का काम नहीं मिल पा रहा था।

योजना का नाम बदलकर किया जा रहा कमजोर: उन्होंने आरोप लगाया कि अब योजना

निज संवाददाता। बक्सर

बक्सर के चौसा प्रखंड कार्यालय में पंचायत सचिव से दुर्व्यवहार का गंभीर मामला सामने आया है। ग्राम पंचायत पलिया के प्रभारी पंचायत सचिव संजय कुमार ने मुखिया पति उपेंद्र सिंह पर मारपीट का प्रयास करने और जान से मारने की धमकी देने का आरोप लगाया है। उन्होंने मुफर्रिसल थाना में आवेदन देकर उपेंद्र सिंह के खिलाफ FIR दर्ज करने की मांग की है। पंचायत सचिव संजय कुमार ने अपने आवेदन में आरोप लगाया है कि मुखिया पति उपेंद्र सिंह उन पर लगातार सरकारी राशि को नियमों के विरुद्ध खर्च करने का दबाव बना रहे थे। सचिव के अनुसार, वे रायल्टी, लेबर शेष, स्वामित्व शुल्क और ब्याज सहित अन्य मदों की नियमानुसार गणना कर भुगतान करने की बात कह रहे

महिला डॉक्टर के हिजाब और मनरेगा पर उठाए सवाल, बोले-राज्यों पर डाटा जा रहा अतिरिक्त बोझ

का नाम और नियम बदलकर उसे कमजोर किया जा रहा है। कुशवाहा ने कहा, “शराब वही है, बोलत वही है, सिर्फ रैपर बदला गया है।” उन्होंने सवाल किया कि सरकार को महात्मा गांधी के नाम से क्या आपत्ति है। उन्होंने कहा कि केंद्र-राज्य हिस्सेदारी बदलकर अब राज्यों पर अतिरिक्त बोझ डाला जा रहा है और यह तय किया जाएगा कि मनरेगा किन राज्यों में चलेगा। इसका मतलब है कि जनता को पूरी तरह केंद्र पर निर्भर बना दिया जाए। कुल मिलाकर सरकार इस योजना का “राम नाम सत्य” करने में जुटी है। अजीत कुशवाहा ने अंत में कहा कि इस पूरे मसले पर समाज के हर वर्ग को एकजुट होना होगा, क्योंकि यह सवाल सिर्फ राजनीति का नहीं, बल्कि सम्मान, न्याय और लोकतंत्र का है।

खाद विक्रेता परमात्मा सिंह हत्याकांड में दो गिरफ्तार

निज संवाददाता। आरा

भोजपुर पुलिस ने खाद विक्रेता परमात्मा सिंह हत्याकांड का खुलासा कर दिया है। अवैध संबंध के चलते धारदार हथियार से हत्या की गई थी। इस मामले में 2 आरोपियों की गिरफ्तारी हुई है। जिसकी पहचान जादोपुर गांव निवासी रामबाबू मुसहर उर्फ हीरो और मनोज यादव के तौर पर हुई है। घटना तियर थाना क्षेत्र की है। थानाध्यक्ष राजीव कुमार ने बताया कि रामबाबू उर्फ हीरो की पत्नी से परमात्मा सिंह का अवैध संबंध था। इसी को लेकर रामबाबू और उसके सहयोगी मनोज यादव ने मिलकर हत्या की योजना बनाई और वारदात को अंजाम दिया। घटना की रात परमात्मा सिंह रामबाबू के घर गया था। जहां धारदार हथियार से हमला कर उसकी हत्या कर दी गई। हत्या के बाद आरोपियों ने शव को सुनसान जगह पर फेंक दिया। हालांकि, पुलिस अब तक हत्या में इस्तेमाल धारदार हथियार बरामद नहीं कर सकी है। पुलिस ने दोनों आरोपियों को रिमांड पर लेने की



तैयारी शुरू कर दी है। **शव मिलने के बाद लोगों ने रोड जाम कर दिया था:** मृतक की पहचान परमात्मा सिंह(42) उर्फ अरविंद सिंह के तौर पर हुई थी, जो जादोपुर निवासी सिद्धनाथ सिंह के पुत्र थे। खाद की दुकान चलाते थे। रीर पर गहरा खज्म था और पूरा शरीर खून से लथपथ था। जांच के दौरान पुलिस ने घटनास्थल से मृतक का मोबाइल फोन, देसी शराब का खाली पाउच और मछली बरामद किए थे। साथ ही एफएसएल टीम ने भी मौके पर पहुंचकर साक्ष्य एकत्र किए थे। जानकारी के मुताबिक 12 दिसंबर की रात करीब साढ़े नौ बजे परमात्मा सिंह घर से यह कहकर निकले थे कि पार्टी में जा रहे हैं।



है कि इस पूरे नेटवर्क के अन्य कड़ियों की भी जांच की जा रही है। **घर पहुंचने पर सास ने कहा कि बच्चे को दूसरे को दे दिया:** जानकारी के मुताबिक, नारायणपुर थाना क्षेत्र के नारायणपुर गांव के रहने वाले चितरंजन कुमार की पत्नी खुशबू को 7 दिसंबर को डिलीवरी के लिए प्राइमरी हेल्थ सेंटर में एडमिट कराया गया। 7 दिसंबर को डिलीवरी के बाद खुशबू की सास ने नवजात का तत्काल सौदा कर दिया। हालांकि, खुशबू को इस बारे में भनक तक नहीं लगी। खुशबू ने भास्कर से बातचीत करते हुए बताया कि डिलीवरी के बाद मेरी हालत ठीक नहीं थी, मैं बदनवास थी। मेरी सास ने मुझे कहा कि चलो घर चलते हैं। फिर मैं अस्पताल से बाहर निकली। मेरी सास क्रिंता देवी के साथ पड़ोसी क्विता देवी भी थी। मुझे एक अलग ऑटो में बैठाया गया। सास और

कविता देवी दूसरी ऑटो में बैठी थीं। मैंने देखा कि पीछे से होमगार्ड काफी चंदनी शर्मा ऑटो से आई और फिर कविता आंटी ने मेरे बच्चे को चंदनी शर्मा को सौंप दिया। मुझे लगा कि मेरे बच्चे की तबीयत खराब होगी, इसलिए इलाज के लिए ले जा रहे होंगे। जब मैं घर आई और सास से पूछा कि मेरा बच्चा कहाँ है, तो सास ने जवाब दिया कि बेटी हुई थी, उसे दूसरे को दे दिया है, हम लोग पालन पोषण नहीं कर पाते। मैंने इसका विरोध किया तो सास ने मुझे घर में कैद कर लिया।

13 दिसंबर को किसी तरह घर से निकलकर SP ऑफिस पहुंची: खुशबू ने बताया कि जब मुझे पड़ोसियों से पता चला कि मेरा बेटा हुआ था और सांजिश के तहत मेरी सास ने बच्चे को 50 हजार रुपए में बेच दिया है, तो मैं 13 दिसंबर को किसी तरह घर से निकलकर भागी।

चौसा प्रखंड कार्यालय में पंचायत सचिव से दुर्व्यवहार का आरोप



थे, लेकिन मुखिया पति अवैध तरीके से राशि निकालने और भुगतान करने पर अड़े हुए थे।

मुखिया पति पंचायत सचिव के साथ गाली-गलौज करने लगे: आवेदन में बताया गया है कि शुक्रवार दोपहर सांभ 1:30 बजे मुखिया पति अचानक चौसा प्रखंड कार्यालय पहुंचे और पंचायत सचिव के साथ गाली-गलौज करने लगे। आरोप है कि उन्होंने सचिव को कॉलर पकड़ा, मारपीट का प्रयास किया और जान से मारने की धमकी भी दी। पंचायत सचिव का कहना है कि ऐसी घटनाएं पहले भी हो चुकी

महादलित टोलों की विकास योजनाओं की समीक्षा हुई



निज संवाददाता। आरा

स्थानीय कोईलवर प्रखंड में शुक्रवार को अंबेडकर समग्र सेवा अभियान के तहत महादलित टोलों में संचालित विभिन्न जनकल्याणकारी योजनाओं की गहन समीक्षा की गई। इस क्रम में प्रखंड कार्यालय कोईलवर के सभागार भवन में प्रखंड कल्याण पदाधिकारी आकाश कुमार की अध्यक्षता में समीक्षा बैठक की गई, जिसमें सभी 17 पंचायतों के विकास मित्रों ने भाग लिया। बैठक के दौरान महादलित टोलों में जन्म एवं मृत्यु प्रमाण पत्र, आधार कार्ड, राशन कार्ड, सामाजिक

सुरक्षा पेंशन समेत अन्य सरकारी योजनाओं की प्रगति की समीक्षा की गई। अधिकारियों ने यह जाना कि तथिते पात्र लाभभुक् अभी भी योजनाओं से वंचित हैं और उनके आवेदन किस स्तर पर लंबित हैं। प्रखंड कल्याण पदाधिकारी ने स्पष्ट निर्देश दिया कि सरकार के प्लान डायर नीड के तहत किसी भी पात्र व्यक्ति को योजना का लाभ मिलने में देरी नहीं होनी चाहिए। इसके साथ ही मॉडल महादलित टोला, जो राजपुर पंचायत में निर्माणधीन आधारभूत संरचनाओं, जैसे सड़क, नाली, सामुदायिक भवन एवं मंड्य विकास कार्यों की प्रगति की भी समीक्षा की गई।

संक्षिप्त

समाचार

एसएसबी का 62वां स्थापना दिवस 40वीं वाहिनी परिसर में हर्षोल्लास से मनाया गया

पटना। सशस्त्र सीमा बल सीमांत मुख्यालय पटना तथा 40वीं वाहिनी पटना के संयुक्त तत्वावधान में सशस्त्र सीमा बल का 62वां स्थापना दिवस 40वीं वाहिनी परिसर, पटना में हर्षोल्लास के साथ मनाया गया। इस अवसर पर परेड समारोह का आयोजन किया गया, जिसमें अधिकारियों, जवानों एवं उनके परिजनों ने उत्साहपूर्वक भाग लिया। समारोह के मुख्य अतिथि सरोज कुमार ठाकुर, उप महानिरीक्षक, सशस्त्र सीमा बल क्षेत्रक मुख्यालय मुजफ्फरपुर ने महानिदेशक द्वारा बल के नाम जारी संदेश को पढ़कर सुनाया। उन्होंने सीमांत पटना के अंतर्गत कार्यरत सभी कार्मिकों की कर्तव्यनिष्ठा, समर्पण एवं उत्कृष्ट सेवाओं की सराहना की। अपने संबोधन में उप महानिरीक्षक ने सशस्त्र सीमा बल के गौरवशाली इतिहास, अनुशासन तथा राष्ट्र सेवा में बल के महत्वपूर्ण योगदान पर प्रकाश डाला। उन्होंने सभी कार्मिकों से भविष्य में भी इसी निष्ठा, ईमानदारी और समर्पण के साथ अपने दायित्वों का निर्वहन करते रहने का आह्वान किया। समारोह में के. रंजीत, उप महानिरीक्षक, सीमांत मुख्यालय पटना तथा एच. जितेन सिंह, उप महानिरीक्षक, सीमांत मुख्यालय पटना सहित बड़ी संख्या में अधिकारी एवं जवान उपस्थित रहे। कार्यक्रम का समापन राष्ट्रगान और धन्यवाद ज्ञापन के साथ किया गया। स्थापना दिवस समारोह ने बल के कार्मिकों में नई ऊर्जा, उत्साह और प्रेरणा का संचार किया।

फरार चल रहे चार वारंटी गिरफ्तार, न्यायिक हिरासत में भेजे गए

मसौढ़ी। मसौढ़ी थाना पुलिस ने शुक्रवार की रात अलग-अलग आपराधिक मामलों में फरार चल रहे चार वारंटियों को गिरफ्तार किया है। इन सभी के खिलाफ न्यायालय से गिरफ्तारी वारंट जारी किया गया था। गिरफ्तार आरोपियों में मसौढ़ी थाना क्षेत्र के बैरिचक गांव निवासी शिवशंकर सिंह का पुत्र विकास कुमार, अर्जुन प्रसाद का पुत्र राजेश कुमार, मीरापुर गांव निवासी स्वर्गीय यदु सिंह का पुत्र राजबल्लभ सिंह तथा खरात गांव निवासी धारी मांझी का पुत्र रामजन्मन मांझी शामिल है। थानाध्यक्ष विवेक भारती ने बताया कि चारों आरोपियों के खिलाफ मसौढ़ी थाने में पूर्व से मामले दर्ज थे और वे लंबे समय से फरार चल रहे थे। न्यायालय द्वारा गिरफ्तारी वारंट जारी किए जाने के बाद गुप्त सूचना के आधार पर पुलिस ने शुक्रवार रात छापेमारी कर सभी को उनके घरों से गिरफ्तार कर लिया। थानाध्यक्ष ने बताया कि गिरफ्तार चारों वारंटियों को शनिवार को न्यायिक हिरासत में भेज दिया गया है। पुलिस का कहना है कि फरार आरोपियों के खिलाफ आगे भी अभियान जारी रहेगा और कानून से बचने वालों को किसी भी सूरत में बख्शा नहीं जाएगा।

फुट ओवरब्रिज निर्माण में देरी के खिलाफ 24 दिसंबर को तारेगना स्टेशन पर धरना

मसौढ़ी। पटना-गया रेलखंड के तारेगना रेलवे स्टेशन पर बन रहे फुट ओवरब्रिज के निर्माण कार्य में हो रही देरी और यात्रियों से जुड़ी नौ सूत्री मांगों को लेकर बिहार दैनिक यात्री संघ 24 दिसंबर को धरना प्रदर्शन करेगा। यह एकदिवसीय धरना तारेगना स्टेशन परिसर में दिन के 11 बजे से शांतिपूर्ण तरीके से आयोजित किया जाएगा। बिहार दैनिक यात्री संघ के सचिव और वरिष्ठ पत्रकार नागेंद्र नाथ शर्मा ने बताया कि फुट ओवरब्रिज का निर्माण लंबे समय से चल रहा है, लेकिन कार्य की रफ्तार बेहद धीमी है, जिससे यात्रियों को रोजाना परेशानी झेलनी पड़ रही है। इसके अलावा स्टेशन से जुड़ी अन्य बुनियादी समस्याओं को लेकर भी संघ लगातार आवाज उठा रहा है। इसी क्रम में नौ सूत्री मांगों के समर्थन में धरना देने का निर्णय लिया गया है। उन्होंने बताया कि धरना प्रदर्शन के दौरान संघ के अध्यक्ष बैजनाथ शर्मा, उपाध्यक्ष डॉ. रामजयपाल सिंह, संयुक्त सचिव पल्लव सिंह सहित कई पदाधिकारी और यात्री शामिल होंगे। संघ का कहना है कि यदि मांगों पर गंभीरता से ध्यान नहीं दिया गया तो आंदोलन को आगे भी विस्तार दिया जा सकता है।

बिहटा-दानापुर एलिवेटेड पथ का निरीक्षण, सचिव ने निर्माण कार्य में तेजी लाने के लिए निर्देश

पटना। पथ निर्माण विभाग के सचिव पंकज कुमार पाल ने शनिवार को पटना जिले में निर्माणधीन बिहटा-दानापुर एलिवेटेड पथ परियोजना का स्थल निरीक्षण कर कार्य प्रगति की समीक्षा की। इस दौरान अधिकारियों और अभियंताओं ने उन्हें परियोजना की वर्तमान स्थिति, निर्माण की गति और सामने आ रही तकनीकी चुनौतियों की विस्तृत जानकारी दी। निरीक्षण के क्रम में अभियंताओं ने बताया कि बिहटा-दानापुर एलिवेटेड सड़क का निर्माण कार्य तेजी से आगे बढ़ रहा है। सचिव ने स्पष्ट निर्देश देते हुए कहा कि जहां भी किसी प्रकार की बाधा उत्पन्न हो, उसे तत्काल दूर किया जाए और निर्माण कार्य की रफ्तार बनाए रखी जाए। उन्होंने कहा कि यह परियोजना मुख्यमंत्री की प्राथमिक परियोजनाओं में शामिल है, इसलिए इसमें किसी भी तरह की लापरवाही बर्दाश्त नहीं की जाएगी।

सचिव ने निर्माण एजेंसी के पदाधिकारियों को सख्त निर्देश दिया कि परियोजना को निर्धारित समय सीमा के भीतर उच्च गुणवत्ता के साथ पूरा किया जाए। एजेंसी की ओर से आश्वासन दिया गया कि परियोजना को सितंबर 2026 तक पूर्ण कर लिया जाएगा। सचिव ने कहा कि इस एलिवेटेड पथ के पूरा हो जाने से पटना और बिहटा एयरपोर्ट के बीच कनेक्टिविटी में बड़ा बदलाव आएगा, जिससे यात्रियों को आवागमन में काफी सुविधा मिलेगी।

उन्होंने बताया कि परियोजना के पूर्ण होने के बाद कोइलवर से दानापुर तक यातायात अधिक सुगम और सुचारु हो जाएगा, जिससे समय की बचत के साथ जाम की समस्या में भी कमी आएगी। यह एलिवेटेड पथ आईआईटी पटना के लिए बेहतर आवागमन सुविधा उपलब्ध कराएगा और आरा व दानापुर रेलवे स्टेशन से फुलवारीशरीफ, अनीसाबाद सहित पटना शहर के विभिन्न हिस्सों की कनेक्टिविटी को भी मजबूत करेगा।

उल्लेखनीय है कि बिहटा-दानापुर एलिवेटेड पथ परियोजना की कुल लंबाई लगभग 25 किलोमीटर है, जो दानापुर रेलवे स्टेशन से शुरू होकर कोइलवर ब्रिज तक संपर्क स्थापित करेगी। करीब 1969.39 करोड़ रुपये की लागत से बन रही यह फोरलेन परियोजना पटना-बक्सर फोरलेन सड़क का अंश हिस्सा है। इसमें नेऊरागंज, पैनाल, कन्हौली और विशुनपुरा में चार बाइपास भी बनाए जा रहे हैं। परियोजना के पूर्ण होने से पटना क्षेत्र में यातायात जाम की समस्या काफी हद तक कम होगी और क्षेत्रीय विकास को नई गति मिलेगी।

नगर आयुक्त की विदाई समारोह आयोजित



मोतिहारी। नगर निगम कार्यालय में आज नगर निगम परिवार की ओर से नगर आयुक्त सौरभ सुमन यादव के सम्मान में विदाई समारोह का आयोजन किया गया। समारोह को संबोधित करते हुए महापौर प्रीति कुमारी ने कहा कि नगर आयुक्त के रूप में सौरभ सुमन यादव ने अपने कार्यकाल के दौरान कुशल नेतृत्व, पारदर्शी प्रशासन, अनुशासन एवं जनसेवा के प्रति समर्पण का उत्कृष्ट उदाहरण प्रस्तुत किया है। महापौर ने उनके योगदान की सराहना करते हुए कहा कि शहर के विकास, स्वच्छता व्यवस्था, नागरिक सुविधाओं के सुदृढ़ीकरण तथा निगम प्रशासन को प्रभावी बनाने में उनका महत्वपूर्ण योगदान रहा है। उन्होंने नगर आयुक्त को उनके सफल कार्यकाल के लिए धन्यवाद देते हुए उनके उज्ज्वल भविष्य एवं आगामी दायित्वों के लिए हार्दिक शुभकामनाएं दीं। इस अवसर पर उपमहापौर, निगम पार्षदगण, नगर निगम के वरिष्ठ अधिकारी एवं सभी विभागों के कर्मचारी बड़ी संख्या में उपस्थित रहे। सभी ने नगर आयुक्त के कार्यकाल की सराहना करते हुए उनके भावी जीवन के लिए शुभेच्छाएं व्यक्त कीं।

अखिल भारतीय आरपीएफ शूटिंग प्रतियोगिता 2025 का भव्य समापन



निज संवाददाता। हाजीपुर

जगजीवन राम स्टेडियम, खगौल (दानापुर) में आयोजित अखिल भारतीय रेलवे सुरक्षा बल शूटिंग प्रतियोगिता-2025 का समापन शनिवार को गरिमामय वातावरण में संपन्न हुआ। समापन समारोह में पूर्व मध्य रेल के महाप्रबंधक छत्रसाल सिंह ने विजेता टीमों एवं उत्कृष्ट प्रदर्शन करने वाले खिलाड़ियों को ट्रॉफी, पदक और प्रमाण-पत्र प्रदान कर सम्मानित किया। इस अवसर

पर रेलवे सुरक्षा बल के आईजी सह प्रधान मुख्य सुरक्षा आयुक्त अमरेश कुमार, दानापुर मंडल रेल प्रबंधक विनोद कुमार तथा वरीय मंडल सुरक्षा आयुक्त उदय सिंह पवार विशेष रूप से उपस्थित रहे। अतिथियों ने प्रतियोगिता में भाग लेने वाले सभी प्रतिभागियों के प्रदर्शन की सराहना करते हुए कहा कि इस प्रकार की प्रतियोगिताएं बल के जवानों में अनुशासन, आत्मविश्वास और खेल भावना को मजबूत करती हैं। उल्लेखनीय है कि रेलवे सुरक्षा



बल, पूर्व मध्य रेल के तत्वावधान में बिहार रेंजमेंटल सेंटर में 16 दिसंबर से इस प्रतियोगिता का आयोजन किया गया था। प्रतियोगिता में भारतीय रेल के विभिन्न जनों से आए प्रतिभागियों ने पूरे समर्पण और उत्साह के साथ भाग लिया और अपनी निशानेबाजी का उत्कृष्ट प्रदर्शन किया। प्रतियोगिता के दौरान उत्तर पूर्व रेलवे के एसएसआई अखिलेश सिंह ने राइफल वर्ग में बेस्ट शूटर का खिताब हासिल किया, जबकि पिस्टल वर्ग में आरपीएसएफ ने भाग लिया। कार्यक्रम का समापन राष्ट्रगान के साथ हुआ।

रूप से बेस्ट शूटर घोषित किए गए। कार्बाइन वर्ग में उत्तर पूर्व रेलवे के कांस्टेबल राजेश यादव ने श्रेष्ठ प्रदर्शन किया और उन्हें ओवरऑल बेस्ट शूटर का सम्मान भी प्राप्त हुआ। टीम चैंपियनशिप में दक्षिण रेलवे ने कुल 10 पदक जीतकर ओवरऑल चैंपियन ट्रॉफी अपने नाम की, जबकि आरपीएसएफ ने चार पदक हासिल कर ओवरऑल रनर-अप का स्थान प्राप्त किया। समापन समारोह में सभी विजेता और प्रतिभागी टीमों को सम्मानित किया गया। कार्यक्रम का समापन राष्ट्रगान के साथ हुआ।

शेखपुरा में कालाजार उन्मूलन को लेकर घर-घर रोगी खोज अभियान, 20 से 27 दिसंबर तक चलेगा विशेष अभियान

निज संवाददाता। शेखपुरा

राष्ट्रीय कालाजार उन्मूलन कार्यक्रम के तहत जिले में 20 से 27 दिसंबर तक सात दिवसीय घर-घर कालाजार रोगी खोज अभियान चलाया जाएगा। यह अभियान जिले के कालाजार प्रभावित दो प्रखंडों शेखपुरा और बरबोधा में संचालित किया जाएगा। शनिवार को सदर अस्पताल परिसर से प्रभारी सिविल सर्जन डॉ. दीपक कुमार ने प्रचार रथ को हरी झंडी दिखाकर अभियान की औपचारिक शुरुआत की। इस अवसर पर सदर अस्पताल के उपाधीक्षक डॉ. नौशाद आलम, वेक्टर जनित रोग नियंत्रण पदाधिकारी डॉ. अशोक कुमार सिंह, वीडीसीओ श्याम सुंदर, नेहा कुमारी, स्वास्थ्य प्रबंधक धीरज कुमार सहित स्वास्थ्य विभाग के कई अधिकारी और कर्मचारी उपस्थित रहे। प्रचार रथ को रवाना करते हुए



प्रभारी सिविल सर्जन डॉ. दीपक कुमार ने कहा कि कालाजार जैसी गंभीर बीमारी से बचाव के लिए आम लोगों में जागरूकता पैदा करना बेहद जरूरी है। उन्होंने स्वास्थ्य विभाग के सभी अधिकारियों और कर्मियों से सामुदायिक स्तर पर ग्रामीणों के साथ बेहतर समन्वय बनाकर अभियान को सफल बनाने की अपील की।

उन्होंने बताया कि अभियान के दौरान जिले के शेखपुरा सदर प्रखंड के कोसरा और गोसाईमढ़ी गांवों के साथ-साथ बरबोधा प्रखंड के पिंजरी गांव में आशा कार्यक्रमों घर-घर जाकर कालाजार रोगियों की पहचान करेगी। जिला वेक्टर जनित रोग नियंत्रण पदाधिकारी डॉ. अशोक कुमार सिंह ने बताया कि सामुदायिक

स्तर पर कार्य करने वाले स्वास्थ्य कर्मियों की भूमिका इस अभियान की सफलता में अत्यंत महत्वपूर्ण है, क्योंकि वे सीधे ग्रामीणों से संपर्क कर जागरूकता फैलाते हैं।

डॉ. सिंह ने कहा कि आशा कार्यक्रमों ग्रामीणों को कालाजार के लक्षण, बचाव के उपाय और आवश्यक सावधानियों की जानकारी देगी। साथ ही लोगों को मच्छरदानी के नियमित उपयोग, घर के आसपास पानी जमा न होने देना तथा नालों और गड्ढों में पानी की समुचित निकासी सुनिश्चित करने के लिए प्रेरित किया जाएगा, ताकि कालाजार फैलाने वाले मच्छरों की संख्या पर नियंत्रण पाया जा सके। स्वास्थ्य विभाग का मानना है कि इस अभियान के माध्यम से समय पर रोगियों की पहचान कर इलाज शुरू किया जा सकेगा, जिससे जिले को कालाजार मुक्त बनाने की दिशा में ठोस कदम बढ़ाया जा सकेगा।

पटना-डोभी एनएच-22 पर पांच वाहन आपस में भिड़े, दो घायल

निज संवाददाता। मसौढ़ी

पटना-डोभी एनएच-22 पर शनिवार सुबह घने कोहरे के कारण बड़ा सड़क हादसा हो गया। केवड़ा ओपी क्षेत्र अंतर्गत पोठही गांव के पास गया से पटना की ओर जा रहे मार्ग पर एक के बाद एक पांच वाहन आपस में टकरा गए। हादसे के बाद मौके पर अफरा-तफरी मच गई और कुछ देर के लिए यातायात बाधित हो गया। प्रत्यक्षदर्शियों के अनुसार, आगे चल रही एक हड़वा ने अचानक ब्रेक लगा दिया, जिससे पीछे से आ रही दूसरी हड़वा उससे टकरा गई। इसी क्रम में पीछे चल रही फिफ्थ अप वैन ने भी ब्रेक मारा, लेकिन उसके पीछे आ रही कार फिफ्थ अप वैन से जा भिड़ी। कोहरे के कारण दृश्यता बेहद कम थी, जिससे चालकों को आगे का अंदाजा नहीं लगा सका और यह हादसा हो गया। दुर्घटना की सूचना मिलते ही पुलिस मौके पर पहुंची और राहत कार्य



शुरू किया। हादसे में घायल दो लोगों को एंबुलेंस की मदद से नजदीकी अस्पताल में भर्ती कराया गया। अन्य वाहन सवारों को मामूली चोटें आई हैं। पुलिस ने क्रेन की सहायता से क्षतिग्रस्त वाहनों को हटवाकर सड़क

से जाम हटाया और कुछ देर बाद यातायात को सामान्य कराया। पुलिस ने वाहन चालकों से कोहरे के दौरान विशेष सतर्कता बरतने, धीमी गति से वाहन चलाने और सुरक्षित दूरी बनाए रखने की अपील की है।

बिहार में साइबर ठगी के 1.10 लाख से अधिक मामले, 106 करोड़ की राशि संदिग्ध खातों में होल्ड

निज संवाददाता। पटना

बिहार में साइबर अपराध लगातार बढ़ते जा रहे हैं। आर्थिक अपराध इकाई (ईओयू) द्वारा नवंबर 2025 तक जारी किए गए आंकड़ों के अनुसार राज्य में इस वर्ष ऑनलाइन वित्तीय साइबर ठगी के 1.10 लाख से अधिक मामले दर्ज किए गए हैं। इसके अलावा सोशल मीडिया और अन्य साइबर अपराधों से जुड़े कुल 24,100 ऑनलाइन शिकायतें एनसीआरपी पोर्टल पर प्राप्त हुई हैं। आर्थिक अपराध इकाई के मुताबिक साइबर ठगी से जुड़ी कुल राशि में से 106.30 करोड़ रुपए को समय रहते संदिग्ध बैंक खातों में होल्ड कराया गया है, जो कुल ठगी गई

राशि का लगभग 21.74 प्रतिशत है। वहीं, साइबर थानों की तत्परता के चलते इस वर्ष 7.36 करोड़ रुपए की राशि पीड़ितों को रिफंड कराई जा चुकी है। राज्य के सभी साइबर थानों में इस वर्ष अब तक 5624 मामले दर्ज किए गए हैं। इन मामलों की जांच के दौरान साइबर अपराध में संलिप्त करीब 1000 आरोपियों की गिरफ्तारी की गई है। आर्थिक अपराध इकाई ने बताया कि साइबर अपराधियों के खिलाफ कार्रवाई लगातार तेज की जा रही है। ईओयू ने बताया कि इस वर्ष साइबर स्लेवरी से जुड़े मामलों में भी बड़ी सफलता मिली है। मार्च 2025 में भारत सरकार के विदेश मंत्रालय के सहयोग से बिहार में 13 पीड़ितों को दक्षिण एशियाई देशों



से मुक्त कराया गया था, जबकि नवंबर 2025 में 16 और पीड़ितों को सुरक्षित वापस लाया गया। साइबर स्लेवरी की बढ़ती घटनाओं को देखते हुए गृह मंत्रालय के अपराध समन्वय केंद्र (14C) के निर्देश पर आर्थिक अपराध इकाई में एक विशेष समर्पित 'साइबर स्लेवरी

डेस्क' का गठन किया गया है। इस डेस्क के माध्यम से विदेश भेजने वाले एजेंटों की जांच और सत्यापन का कार्य किया जा रहा है। इसके लिए प्रवासी संरक्षक (पीओई) के साथ नियमित समन्वय स्थापित किया जा रहा है, ताकि फर्जी एजेंटों पर रोक लगाई जा सके।

साइबर अपराधों की जांच को और प्रभावी बनाने के लिए राज्य के सभी जिलों के 46 पुलिस उपाधीक्षकों सहित कुल 440 पुलिस पदाधिकारियों को साइबर अनुसंधान से संबंधित विशेष प्रशिक्षण दिया गया है। वहीं, साइबर इंटीलिजेंस टीम ने इस वर्ष साइबर अपराध में इस्तेमाल किए गए 9252 मोबाइल नंबरों और 3840 आईएमईआई नंबरों को ब्लॉक कराया है। सोशल मीडिया पर आपत्तिजनक गतिविधियों के खिलाफ भी कार्रवाई तेज की गई है। आर्थिक अपराध इकाई की ओर से 356 आपत्तिजनक कंटेंट अपलोड करने वाले सोशल मीडिया यूआरएल और यूजर आईडी को टेकडाउन कराया गया

है। इसके साथ ही सोशल मीडिया पर आपत्तिजनक पोस्ट के मामलों में विभिन्न थानों में 108 प्राथमिकी दर्ज की गई है। साइबर अपराध से निपटने के लिए राज्य भर से 15 पुलिस पदाधिकारियों का चयन कर उन्हें साइबर कमांडो के रूप में विशेष प्रशिक्षण दिए जाने की प्रक्रिया शुरू की गई है। वहीं, वर्ष 2025 में 15 दिसंबर तक कुल 171 साइबर अपराधियों की गिरफ्तारी की जा चुकी है। आर्थिक अपराध इकाई का कहना है कि साइबर अपराधों पर नियंत्रण के लिए तकनीकी संसाधनों के साथ-साथ जागरूकता और त्वरित कार्रवाई को और मजबूत किया जा रहा है, ताकि पीड़ितों को समय पर राहत मिल सके।



यह कोई अयोध्या नहीं, जो बाबरी को कोई हाथ लगा दे; टीएमसी से जिलबित विधायक हुमायूँ कबीर की चेतावनी

कोलकाता, एजेंसी। तुणमूल कांग्रेस से निलंबित विधायक हुमायूँ कबीर ने कहा है कि मुर्शिदाबाद जिले में तीन साल के अंदर बाबरी नाम की मस्जिद बनाई जाएगी और यह अयोध्या नहीं, बाबरी मस्जिद को कोई छू नहीं सकता। फरवरी 2026 से मस्जिद निर्माण का काम शुरू हो जाएगा।

हुमायूँ ने कहा कि मेरा बाबर से कोई लेना-देना नहीं है। मैंने इसका नाम बाबरी मस्जिद इसलिए रखा क्योंकि लोगों को आज भी दर्द होता है। तमाम समर्थकों और दानदाताओं से 20 करोड़ रुपये से ज्यादा मिले हैं और यह एकम पुरी तरह से मस्जिद के लिए इस्तेमाल की जाएगी। फरवरी में तैयारियां शुरू हो जाएंगी और तीन साल में मस्जिद पूरी हो जाएगी। हर हफ्ते यहां शुक्रवार की नमाज पढ़ी जाएगी, लाखों ईंट पहले ही आ चुकी हैं। उन्होंने कहा कि अगर चुनाव के दौरान जय श्रीराम बोलना सही है, तो अल्लाह हू अकबर बोलना भी सही है।

असम में बड़ा ट्रेन हादसा, राजधानी एक्सप्रेस से टक्कर में कई हाथी मरे; 5 डिब्बे पटरी से उतरे

असम। असम के लुमडिंग डिवीजन में शनिवार सुबह एक दर्दनाक हादसा हुआ, जहां सैरांग-नई दिल्ली राजधानी एक्सप्रेस जंगली हाथियों के झुंड से टकरा गई। टक्कर इतनी जोरदार थी कि ट्रेन का इंजन और पांच डिब्बे पटरी से उतर गए। वन अधिकारी ने बताया कि शनिवार तड़के असम के होजाई जिले में सैरांग-नई दिल्ली राजधानी एक्सप्रेस की चपेट में आने से 8 हाथियों की मौत हो गई। राहत की वार्ता यह है कि इस दुर्घटना में कोई यात्री हताहत नहीं हुआ। फिलहाल इस हादसे के चलते ऊपरी असम और पूर्वोत्तर की रेल सेवाएं बाधित हो गईं। रेलवे ने बचाव कार्य शुरू कर दिया है और यात्रियों को वैकल्पिक व्यवस्था कर आगे की यात्रा सुनिश्चित करने की प्रक्रिया चल रही है। दरअसल, यह रेल दुर्घटना पूर्वोत्तर सीमांत रेलवे (एनएफआर) के लुमडिंग डिवीजन के तहत जमुनामुख-कामपुर खंड में हुई। जब शनिवार सुबह असम में जंगली हाथियों के झुंड से राजधानी एक्सप्रेस टकरा गई। इसके बाद राजधानी एक्सप्रेस ट्रेन पटरी से उतर गई। जानकारी के अनुसार, दुर्घटनास्थल गुवाहाटी से लगभग 126 किलोमीटर दूर स्थित है। घटना के तुरंत बाद राहत ट्रेन और रेलवे अधिकारी बचाव अभियान शुरू करने के लिए घटनास्थल पर पहुंच गए। पटरी पर हाथियों के शरीर के टुकड़े बिखरने और डिब्बे उतरने के कारण ट्रेन सेवाएं प्रभावित हो रही हैं। एनडीटीवी की रिपोर्ट के अनुसार, इस हादसे में प्रभावित डिब्बों के यात्रियों को ट्रेन के अन्य डिब्बों में उपलब्ध खाली दुर्गों में अस्थायी रूप से बैठाया जाएगा। इसके बाद गुवाहाटी पहुंचने पर ट्रेन में अतिरिक्त डिब्बे जोड़े जाएंगे। ताकि सभी यात्रियों को सीट मिल सके और फिर ट्रेन अपने आगे की यात्रा के लिए रवाना हो सके।

राजस्थान में होटल, दुकान एवं रेस्टोरेंट में 14 साल से कम उम्र के किशोर नहीं कर सकेंगे काम

जयपुर, एजेंसी। राजस्थान में अब होटल, दुकान एवं रेस्टोरेंट सहित किसी भी वाणिज्यिक संस्थान पर 14 साल से कम उम्र के किशोर काम नहीं कर सकेंगे।



साथ ही 14 से 18 वर्ष तक की उम्र के किशोर अब रात की पारी में भी काम नहीं कर सकेंगे। रात की पारी में 18 साल से अधिक उम्र के युवकों को ही काम पर रखा जा सकेगा। इसके लिए राज्य सरकार ने नया कानून लागू किया है। राज्यपाल हरिभाऊ बागडे ने राजस्थान दुकान एवं वाणिज्य संस्थान (संशोधन) अध्यादेश को मंजूरी दे दी है। राज्यपाल की मंजूरी के बाद यह कानून लागू हो गया है। नए कानून के अनुसार 14 से 18 साल तक की उम्र के किशोरों से स्पष्ट तीन घंटे ही काम करवाया जा सकेगा। सरकार ने जिला श्रम अधिकारियों को कानून की पालना सख्ती से करवाने के निर्देश दिए हैं। श्रम निरीक्षकों को निरंतर अपने क्षेत्रों का दौरा कर यह तय करना होगा कि सरकार द्वारा तय उम्र से कम के किशोर तो काम नहीं कर रहे हैं।

नूंह में 6 माह में बनेगा रिंग रोड, कई गांवों और इलाकों तक फायदा

नूंह, एजेंसी। नूंह शहरवासियों के लिए नए साल की शुरुआत एक अच्छी खबर लेकर आ रही है। लोक निर्माण विभाग (पीडब्ल्यूडी) ने नूंह में रिंग रोड निर्माण के लिए टेंडर जारी कर दिया है। इससे जाम, दूरी और समय तीनों की समस्या कम होगी। छह माह में रिंग रोड का निर्माण पूरा किया जाएगा।

नूंह में प्रस्तावित रिंग रोड नल्हड़ मेडिकल कॉलेज रोड से शुरू होकर गांव खेड़ला के पास नूंह-अलवर नेशनल हाईवे तक बनाया जाएगा। यह रिंग रोड करीब 2.70 किलोमीटर लंबा होगा। इसके निर्माण से मेडिकल कॉलेज और अस्पताल जाने वाले लोगों को बड़ी राहत मिलेगी। अभी मरीजों और उनके परिवजनों को शहर के भीड़भाड़ वाले मुख्य मार्ग से होकर



गुजरना पड़ता है, जिससे समय ज्यादा लगता है। रिंग रोड बनने के बाद अस्पताल पहुंचने का रास्ता सीधा और छोटा हो जाएगा। रोजाना एक हजार से अधिक मरीज नल्हड़ मेडिकल कॉलेज में इलाज के लिए आते हैं। ऐसे में यह सड़क स्वास्थ्य सेवाओं के लिहाज से भी काफी महत्वपूर्ण मानी जा रही है।

कर्नाटक में नफरती भाषण पर होगी 7 साल तक की सजा, विधानसभा में विधेयक पारित

बैंगलूरू , एजेंसी। कर्नाटक में नफरती भाषण पर अब सात साल तक की सजा हो सकती है। विपक्षी दलों के विरोध के बीच विधानसभा के बाद राज्य विधान परिषद ने भी शुक्रवार को इसे मंजूरी दे दी। राज्यपाल के हस्ताक्षर के बाद यह विधेयक कानून बन जाएगा। इस कानून के तहत किसी संगठन या संस्थान द्वारा अपराध किए जाने पर हर व्यक्ति जो, अपराध के समय जिम्मेदार था उसे दोषी माना जाएगा।

आरोपितों को साबित करना होगा कि उसने ऐसे अपराध को रोकने के लिए सभी उचित सावधानी बरती थी। नफरती भाषण के खिलाफ विधेयक पारित करने वाला कर्नाटक देश का पहला राज्य बन गया है। भाजपा ने इसे विपक्ष के खिलाफ ब्रह्मास्त्र और क़र्रर करार दिया है। कार्यकारी मजिस्ट्रेट या विशेष कार्यकारी मजिस्ट्रेट या उप पुलिस अधीक्षकों को अधिकार दिया गया है कि यदि उन्हें आशंका होगी कि उनके अधिकार क्षेत्र में कोई व्यक्ति या समूह इस कानून के तहत अपराध करेगा तो वे निवारक कार्रवाई कर सकेंगे।



प्रस्तावित कानून के तहत नफरती भाषण के मामले में जमानत मिलना बेहद कठिन होगा। कर्नाटक के गृह मंत्री जी. परमेश्वर ने कर्नाटक नफरती भाषण और नफरती अपराध (रोकथाम) विधेयक को विधान परिषद में पेश किया। विपक्षी सदस्यों के विरोध के बीच यह विधेयक पारित हो गया। भाजपा के एमएलसी सीटी रवि ने

विधेयक के प्रविधान

इस विधेयक में नफरती अपराध के लिए एक साल की जेल की सजा का प्रविधान है, जिसे सात साल तक बढ़ाया जा सकता है और 50 हजार रुपये का जुर्माना लगाया जा सकता है।- बार-बार अपराध करने पर अधिकतम सजा सात साल होगी साथ ही एक लाख रुपये का जुर्माना भी देना होगा। प्रस्तावित कानून के तहत अपराध और-जमानती होंगे। राज्य सरकार द्वारा अधिसूचित अधिकारी को किसी सेवा प्रदाता, मध्यस्थों, व्यक्ति को नफरती अपराध कंटेंट को ब्लॉक या हटाने का निर्देश देने का अधिकार होगा।

जाएगा। भाजपा के एमएलसी केसी नवीन ने कहा कि यह विधेयक संविधान के खिलाफ है। इसकी वैधता को अदालत चुनौती दी जा सकती है। गृह मंत्री परमेश्वर ने कहा कि नफरती और साम्प्रदायिक भाषणों में वृद्धि हो रही है। उन्होंने कहा कि यह विधेयक किसी को नियंत्रित करने या राजनीतिक दुर्भावना से नहीं लाया गया है। इसे समाज के स्वास्थ्य की रक्षा और शांति बनाए रखने के उद्देश्य से लाया जा रहा है।

रणथंभौर में बढ़ा बाघों का कुनबा, बाघिन सुल्ताना ने दिया 2 शावकों को जन्म



रणथंभौर, एजेंसी। राजस्थान के रणथंभौर टाइगर रिजर्व में बाघिन टी-107 सुल्ताना ने दो शावकों को जन्म दिया है। अब रणथंभौर में बाघ-बाघिनों की संख्या 73 हो गई है। सुल्ताना शुक्रवार को अपने दोनों नन्हें शावकों को मुंह में लेकर चुमती हुई नजर आईं। सुल्ताना शावकों के साथ सुबह रणथंभौर दुर्ग से गणेश मंदिर जाने वाले रास्ते पर द्वार के पास नजर आईं। सुल्ताना ने रणथंभौर में मिश्रदर्रा द्वार के निकट शावकों को जन्म दिया है। इससे पहले भी सुल्ताना ने जितने भी शावकों को जन्म दिया वह सब मिश्रदर्रा द्वार के निकट बनी गुफा में हुए हैं। सुल्ताना की उम्र नौ वर्ष है और वह बाघिन टी-39 की बेटी है। रणथंभौर के जिला वन अधिकारी मानस सिंह ने बताया कि सुल्ताना और दोनों शावकों पर नजर रखी जा रही है। वनकरमियों को आवश्यक निर्देश दिए गए हैं।

रोहतक में ठेके पर धांच-धांच, भाऊ गैंग और बाबा गैंग में गोलीबारी; 30 राउंड फायरिंग में एक बदमाश की मौत

रोहतक , एजेंसी। हरियाणा के रोहतक के रिटोली गांव में शुक्रवार देर रात गैंगवार हुई। इस दौरान हिमांशु भाऊ गैंग और बाबा गैंग के गुर्गों में दोनों तरफ से 30 राउंड गोлияं चली। भाऊ गैंग ने सत्री रिटोलिया गैंगस्टर के ठेके पर गोлияं चलाई। इसमें सत्री का दोस्त गंभीर रूप से घायल हो गया। बाबा गैंग की ओर से भी फायरिंग की गई, जिसमें चार बदमाशों को गोлияं लगी। वारदात के बाद सभी आरोपी मौके से फरार हो गए। सूचना पाकर शिवाजी कॉलोनी थाना पुलिस मौके पर पहुंची। घायल युवक को इलाज के लिए अस्पताल भेजा गया। कुछ युवक यहां से इज्जर के निजी अस्पताल पहुंचे, जहां एक बदमाश की मौत हो गई। मृतक की पहचान दीपांशु के रूप में हुई है। रोहित उर्फ रेस्को का इलाज चल रहा है। इज्जर के डीएसपी क्राइम अमित दहिया ने बताया कि 8 लोगों को पूछताछ के लिए हिरासत में लिया गया है। ये सभी घायलों की मदद के लिए अस्पताल आए थे। 3 लोग फरार हो गए थे।

रिटोली गांव का यह ठेका बाबा

गैंग के सरगना गैंगस्टर सत्री रिटोलिया का है। शुक्रवार शाम करीब 5-30 बजे सत्री ठेके पर था। वह हत्या के केस में एक साल से जमानत पर है। ठेके पर उसके साथ कारिदा अनिल था। ठेके पर माल उतारने के लिए गाड़ी आई हुई थी। सत्री का दोस्त दीपक वहां तो एक गाड़ी में हिमांशु भाऊ गैंग के शूटर आए और फायरिंग शुरू कर दी। सत्री वहां से भाग गया और दीपक के कंधे और पेट में गोлияं लगी। इसके बाद दोनों तरफ से 30 राउंड फायरिंग हुई। वारदात की सूचना मिलते ही शिवाजी कॉलोनी थाना

पुलिस मौके पर पहुंची। पुलिस को मौके से गोлияं के खोल मिले हैं। पुलिस के मुताबिक भाऊ गैंग के चार आरोपियों को गोली लगी थी, जिसमें से एक दीपांशु नाम के युवक की इज्जर के ऑरेंकर अस्पताल में मौत हो गई। एक युवक का अस्पताल में इलाज चल रहा है। भाऊ गैंग के हिमांशु भाऊ और बाबा गैंग के सरगना सत्री दोनों गैंगस्टर एक ही गांव के हैं। इनमें साल 2021 से ही गैंगवार चल रही है। इसी साल जून में सत्री के चाचा का मर्डर हुआ था। अभी तक गैंगवार में तीन हत्याएं हो चुकी हैं।

दिल्ली-हरियाणा में दहशत का दूसरा नाम भाऊ गैंग

भाऊ गैंग दिल्ली-हरियाणा में दहशत का दूसरा नाम बन गया है। इसका सरगना हिमांशु भाऊ महज 21 साल का गैंगस्टर है। उस पर हत्या, रंगदारी, हथियारों की तस्करी और ड्रग्स स्मगलिंग जैसे 30 से ज्यादा केस दर्ज हैं। साल 2022 में हिमांशु भाऊ ने 24 घंटे के भीतर तीन हत्याएं कर डाली थीं। हरियाणा पुलिस ने हिमांशु भाऊ पर 2.5 लाख रुपए और दिल्ली पुलिस ने एक लाख रुपए का इनाम घोषित किया है। इंटर्पोल ने इस कुख्यात गैंगस्टर के खिलाफ रेड कॉर्नर नोटिस जारी कर रखा है। उसका गिरोह खासतौर पर प्रॉपर्टी डीलरों, शराब के धंदेबाजों और सट्टेबाजों को निशाना बनाता है। गिरोह की पूरी कमाई फिरोती और रंगदारी के जरिए होती है, जिसे विदेश में बैठे हिमांशु भाऊ तक पहुंचाया जाता है।

अभिभावकों ने चेयरमैन पर कर दिया हमला; पुलिस तक पहुंच गई बात

गुरुग्राम, एजेंसी। गुरुग्राम के एक निजी स्कूल में फीस को लेकर शुरू विवाद इतना बढ़ गया कि बात धक्का-मुक्की से शुरू होकर खुलेआम हाथापाई और मारपीट तक पहुंच गई। आरोप है कि कुछ अभिभावकों ने स्कूल परिसर में घुसकर चेयरमैन पर हमला कर दिया। इस दौरान यह पूरी वारदात स्कूल में लगे सीसीटीवी कैमरों में कैद हो गई, जिसके बाद पुलिस ने गंभीर धाराओं में मामला दर्ज कर जांच शुरू कर दी है।

प्राप्त जानकारी के अनुसार, यह घटना बाल भारती सीनियर सेकेंडरी स्कूल की है। गुरुवार को स्कूल की छुट्टी के बाद कुछ अभिभावक अपने बच्चों की फीस जमा करने पहुंचे थे। इसी दौरान फीस को लेकर स्कूल प्रशासन और अभिभावकों के बीच तीखी बहस हो गई। विवाद बढ़ने पर स्कूल स्टाफ ने उन्हें शांत रहने और परिसर छोड़ने को कहा, जिसके बाद मामला कुछ देर के लिए शांत हो गया।

साथियों को साथ लाकर चेयरमैन पर किया हमला: हालांकि आरोप है कि अभिभावक थोड़ी देर बाद अपने अन्य साथियों के साथ दोबारा स्कूल लौटे और जबरन अन्दर परिसर में घुस गए। इस दौरान उन्होंने स्कूल चेयरमैन के साथ धक्का-मुक्की शुरू कर दी और जान से मारने की धमकी देते हुए हमला कर दिया। सीसीटीवी फुटेज में दिख रहा है कि हमलावरों ने स्कूल में रखी कुर्सियों और झाड़ू के डंडों से चेयरमैन पर वार किए। मारपीट के दौरान स्कूल स्टाफ के अन्य सदस्य भी घायल हो गए। घटना के बाद आरोपियों ने स्कूल बस को नुकसान पहुंचाने की धमकी भी दी और मौके से फरार हो गए। स्कूल प्रशासन की ओर से डायल 112 पर सूचना दी गई, जिसके बाद पुलिस टीम मौके पर पहुंची और जांच शुरू की। स्कूल चेयरमैन वीरेंद्र सिंह को कहा, जिसके बाद मामला कुछ देर के लिए शांत हो गया।

गुरुग्राम के डीएलएफ इलाके में 382 मकानों को नोटिस, डीटीपीई ऑफिस ने विभाग की साइट पर डाली लिस्ट

गुरुग्राम, एजेंसी। गुरुग्राम नगर एवं ग्राम नियोजन विभाग के डीटीपीई कार्यालय ने डीएलएफ फेज-1 से लेकर 5 तक बने मकानों का दोबारा सर्वे किया है। इसमें 382 मकान मिले हैं, जिनमें व्यवसायिक गतिविधियों का संचालन करने का साथ अवैध निर्माण किया गया है।

नगर एवं ग्राम नियोजन विभाग के डीटीपीई अमित मथोलिया का कहना है कि इन मकान मालिकों को कारण बताओ नोटिस जारी किया है। मकानों की लिस्ट विभाग की वेबसाइट पर डाली गई है। साल 2021 में डीएलएफ सिटी वेलफेयर एसोसिएशन ने डीएलएफ के मकानों में अवैध निर्माण और अवैध रूप से चल रही व्यावसायिक गतिविधियों के सिलसिले में पंजाब एवं हरियाणा



हाईकोर्ट में याचिका दायर की थी। पिछले साल हाईकोर्ट ने हरियाणा सरकार से डीएलएफ के उन मकानों का सर्वे करने के आदेश जारी किए थे, जिनमें नियमों का उल्लंघन हुआ है। जनवरी में डीटीपीई कार्यालय ने 4183 मकानों की सूची हाईकोर्ट में सौंप दी। हाईकोर्ट ने गत 19 फरवरी को आदेश जारी किए कि

इन मकानों के खिलाफ नियमानुसार विभागीय कार्रवाई अमल में लाई जाए। इसके विरोध में कुछ लोगों ने सुप्रीम कोर्ट में याचिका दायर कर दी। इन सभी मकान मालिकों को डीटीपीई कार्यालय में 16 जनवरी तक जवाब दाखिल करना है। 19 जनवरी को डीटीपीई की तरफ से

इन आपत्तियों की सुनवाई की जाएगी। इसके बाद 31 जनवरी को पंजाब एवं हरियाणा हाईकोर्ट में जवाब दाखिल कर दिया जाएगा। अब तक करीब 30 मकान मालिकों ने कारण बताओ नोटिस को लेकर जवाब दाखिल किया है। बाकी के पास अब 16 जनवरी तक का मौका है।

इन मकानों में उल्लंघन: डीएलएफ फेज-एक में 445 मकान, फेज-दो में 872, फेज-तीन में 845, फेज-चार में 198 और फेज-पांच में 26 मकानों में कब्जा प्रमाण पत्र और नक्शे का उल्लंघन हुआ है। इन बड़े मकानों की संख्या 2386 है। इस तरह डीएलएफ फेज-एक से लेकर पांच तक ईडब्ल्यूएस वर्ग के 2179 मकानों में नियमों का उल्लंघन हुआ है।

चुन्नी से गला घोंटा, सिर पर कुकर मारा; गाजियाबाद में मकान मालकिन की पोस्टमॉर्टम रिपोर्ट

गाजियाबाद , एजेंसी। गाजियाबाद के राजनगर एक्सटेंशन की ओर कायमेरा सोसाइटी में किरायेदार से किराया मांगने गई मकान मालकिन दीपशिखा शर्मा की हत्या सिर पर कुकर से हमला कर की गई थी। पोस्टमॉर्टम रिपोर्ट के मुताबिक, गंभीर चोट के चलते अधिक खून बहना मौत का कारण बना। हालांकि, मौत से पहले गला घोटने की पुष्टि भी हुई है।

एसीपी नंदग्राम उपासना पांडेय ने बताया कि राजनगर एक्सटेंशन की ओर कायमेरा सोसाइटी के पेप-ब्लॉक में रहने वाली दीपशिखा शर्मा दादरी स्थित एक इंजीनियरिंग कॉलेज के एडमिन विभाग में कार्यरत थी। उनके पति उमेश कुमार शर्मा फरीदाबाद की



एक केमिकल कंपनी में जीएम के पद पर हैं। दंपति की एक बेटी दिल्ली में नौकरी करती है। दीपशिखा का सोसाइटी के ही एफ-ब्लॉक में एक अन्य फ्लैट है, जिसे उन्होंने 18 हजार रुपये प्रतिमाह किराये पर अजय गुप्ता और उसकी पत्नी आकृति गुप्ता को दे रखा था। किरायेदार दंपति ने बुधवार

रात फ्लैट मालकिन 48 वर्षीय दीपशिखा की हत्या कर दी थी। पोस्टमॉर्टम रिपोर्ट में स्पष्ट हुआ है कि दीपशिखा शर्मा के सिर पर कुकर से वार किया गया था। इसके अलावा रिपोर्ट में यह भी उल्लेख है कि घटना से पहले उनका गला दबाया गया और शरीर पर चोटों के निशान पाए गए। हालांकि, मौत का प्राथमिक कारण सिर में आई गंभीर चोट और उससे हुआ अत्यधिक रक्तस्राव है। दोनों आरोपियों को जेल भेजा - एसीपी नंदग्राम ने बताया कि जय गुप्ता पहले ट्रान्सपोर्ट का काम करता था, लेकिन आर्थिक तंगी के चलते वह पिछले करीब पांच महीनों से किराया नहीं दे पा रहा था, जबकि दीपशिखा कई बार किराया मांग चुकी थी।

विजय हजारे ट्रॉफी:

ऋषभ पंत दिल्ली के कप्तान बने

नई दिल्ली, एजेंसी। भारत के विकेटकीपर-बल्लेबाज ऋषभ पंत को बेंगलुरु में 24 दिसंबर से शुरू होने वाली आगामी विजय हजारे ट्रॉफी के लिए दिल्ली का कप्तान बनाया गया है। दिल्ली की टीम को बल्लेबाजी के दिग्गज विराट कोहली के साथ-साथ सीनियर तेज गेंदबाज इशांत शर्मा और नवदीप सैनी की उपलब्धता से भी मजबूती मिली है। डीडीसीए ने शुक्रवार को कहा कि बीसीसीआई ने सेंट्रल कौन्ट्रैक्ट वाले भारतीय खिलाड़ियों के लिए घरेलू क्रिकेट में खेलना अनिवार्य कर दिया है इसलिए सीम-बॉलिंग ऑलराउंडर हर्षित राणा उपलब्ध होने के बाद दिल्ली टीम से जुड़ेंगे।

सीनियर पुरुष चयन समिति ने शुक्रवार को अरुण जेटली स्टेडियम में पहले घोषित संभावित खिलाड़ियों की लंबी सूची में से दिल्ली की टीम को अंतिम रूप देने के लिए बैठक की। इस बैठक में चयनकर्ता यशपाल सिंह, के. भास्कर पिल्लई और मनु नायर, मुख्य कोच सरनदीप सिंह, सीएससी सदस्य राॉबिन सिंह (जूनियर), सचिव अशोक शर्मा और संयुक्त सचिव अमित श्रोवर शामिल हुए। दिल्ली विजय हजारे ट्रॉफी में अपने पहले दो प्लेऑट ग्रुप डी के मैच आंध्र और गुजरात के खिलाफ बेंगलुरु के एम चिन्नास्वामी स्टेडियम में खेलेगी जो कोहली का आईपीएल टीम रॉयल चैलेंजर्स बेंगलुरु के लिए खेलते समय घरेलू मैदान है। दिल्ली को अपने बाकी 5 मैच बेंगलुरु के बाहरी इलाके में अलूर क्रिकेट ग्राउंड में

खेलने हैं। कोहली दक्षिण अफ्रीका के खिलाफ 2-1 से ओडीआई सीरीज जीतने में प्लेयर ऑफ द सीरीज रहे थे, जबकि पंत प्रोटेियाज के खिलाफ 50 ओवर के मैचों में नहीं खेले और अब मैच के लिए बेताब होंगे। यह जोड़ी 11-17 जनवरी 2026 तक न्यूजीलैंड के खिलाफ भारत की ओडीआई सीरीज होने तक दिल्ली के लिए उपलब्ध रहेगी। कोहली ने आखिरी बार 2009/10 सीजन में दिल्ली के लिए विजय हजारे ट्रॉफी खेली थी। बैटिंग ऑलराउंडर आयुष बडोनी को उप-कप्तान बनाया गया है, जबकि पहले दो मैचों के लिए बाकी टीम में अर्पित राणा, यश दुल, सार्थक

रंजन, प्रियांश आर्य, तेजस्वी सिंह, नीतीश राणा, ऋतिक शौकीन, हर्ष त्यागी, सिमरजीत सिंह, प्रिंस यादव, दिविज मेहरा, आयुष दोसेजा, वैभव कांडपाल, रोहन राणा और अनुज रावत शामिल हैं। रंजन और तेजस्वी को हाल ही में मंगलवार को अबू धाबी में हुई नीलामी में तीन बार की चैंपियन कोलकाता नाइट राइडर्स ने खरीदा था जिसके बाद उन्हें आईपीएल 2026 के लिए डील मिली थी। दिल्ली ने 2012/13 में विजय हजारे ट्रॉफी जीती थी, जबकि 2015/16 और 2018/19 सीजन में वह रनर-अप रही थी।



अंडर 19 एशिया कप: भारत-पाकिस्तान मुकाबला आज

नई दिल्ली, एजेंसी। भारतीय टीम अंडर-19 एशिया कप के फाइनल में पहुंच गई है। टीम ने शुक्रवार को सेमीफाइनल में श्रीलंका को 8 विकेट से हराया। रविवार को भारत और पाकिस्तान के बीच फाइनल खेला जाएगा। सेमीफाइनल मुकाबला दुबई के ग्राउंड पर खेला गया। मैच बारिश के कारण समय पर शुरू नहीं हो सका। बाद में इसे 20-20 ओवर का कर दिया गया। टॉस हारकर पहले बल्लेबाजी करते हुए श्रीलंका की टीम 8 विकेट पर 138 रन ही बना सकी। चमीका हीनन्तिगाला ने सबसे ज्यादा 42 रन बनाए। भारत की ओर से कनिष्क चौहान और हेनिल पटेल ने 2-2 विकेट झटके। भारत ने 18 ओवर में दो विकेट खोकर 139 रन बनाकर मैच जीत लिया। विहान मल्होत्रा ने 45 गेंदों पर 61 रन की पारी खेली। आरोन जॉर्ज ने 49 गेंदों पर 58 रन बनाए। श्रीलंका की ओर से दोनों विकेट रसिथ नीमसरा ने लिए। विमेंस वर्ल्ड कप के लीग मैच में भी भारत का दबदबा देखने को मिला, जहां भारतीय महिला टीम ने पाकिस्तान को 6 विकेट से शिकस्त दी। हालांकि, एशिया कप राइजिंग स्टार्स (टी20) के ग्रुप स्टेज में पाकिस्तान ने भारत को 8 विकेट से हराकर एकमात्र जीत दर्ज की। कुल मिलाकर 2025 में भारत ने पाकिस्तान के खिलाफ 7 में से 6 मुकाबले जीते।

तेजस्विन शंकर: क्रिकेट छोड़कर एथलेटिक्स में बनाया करियर, ऊंची कूद में बनाया नेशनल रिकॉर्ड



नई दिल्ली, एजेंसी। भारत में क्रिकेट ऐसा खेल है जिसे सभी खेलना चाहते हैं। दूसरे खेलों को छोड़कर खिलाड़ी क्रिकेट का रुख करते हैं। इसकी वजह क्रिकेट की लोकप्रियता और आर्थिक संपन्नता है। तेजस्विन शंकर ऐसे खिलाड़ी हैं जिन्होंने क्रिकेट छोड़कर एथलेटिक्स को चुना और मौजूदा समय में देश में ऊंची कूद के क्षेत्र में तेजी से उभरता बड़ा नाम है। तेजस्विन शंकर का जन्म 21 दिसंबर 1998 को दिल्ली में एक तमिल परिवार में हुआ था। उनका निक नेम 'टीजे' है। तेजस्विन के पिता बीसीसीआई के वकील थे।

इसलिए उनके बचपन का माहौल खेलकूद से परिपूर्ण था। तेजस्विन शंकर ने भी शुरुआत में क्रिकेट खेलना शुरू किया था। उनका कद लंबा है, इसलिए वे तेज गेंदबाजी करते थे। स्थानीय और स्कूली स्तर पर उनका प्रदर्शन अच्छा था, लेकिन अंडर-14 से अंडर-16 स्तर पर दिल्ली की टीम में उनका चयन नहीं हो सका। इससे उन्हें निराशा हुई और उनका ध्यान क्रिकेट से दूर जाने लगा। क्रिकेट में असफलता से निराश होकर तेजस्विन शंकर ने स्कूल की सलाह पर एथलेटिक्स की ओर रुख किया। शुरुआत में उन्होंने 400 मीटर और ट्रिपल जंप में कोशिश की, लेकिन उन्हें हाई जंप में सफलता मिली। 2013 में दिल्ली राज्य चैंपियनशिप में उन्होंने कांस्य पदक जीता। इस सफलता के साथ ही क्रिकेट से नाता टूट गया।

2015 में कॉमनवेल्थ युवा खेल में स्वर्ण और 2016 में साउथ एशियन गेम्स में रजत पदक जीतने वाले शंकर ने उसी साल जूनियर राष्ट्रीय चैंपियनशिप में 2.18 मीटर कूदकर 12 साल पुराना राष्ट्रीय रिकॉर्ड तोड़ दिया। 2018 कॉमनवेल्थ गेम्स में तेजस्विन शंकर ने हिस्सा लिया था और छठा स्थान हासिल किया था। तेजस्विन शंकर को अमेरिका की कैनसस स्टेट यूनिवर्सिटी से स्कॉलरशिप मिली जिसकी बदौलत उनके प्रदर्शन में जबरदस्त सुधार हुआ। तेजस्विन ने एनसीएए में स्वर्ण और रजत पदक जीते। उनका व्यक्तिगत सर्वश्रेष्ठ प्रदर्शन 2.29 मीटर है, जो ऊंची कूद का राष्ट्रीय रिकॉर्ड है। 2022 कॉमनवेल्थ गेम्स में तेजस्विन शंकर ने कांस्य पदक जीता था। कॉमनवेल्थ में हाई जंप में भारत का यह पहला पदक था। शंकर 2022 में डेकाथलॉन की ओर मुड़े। पहली ही मीट में प्रभावशाली स्कोर से सफलता मिली। 2023 एशियन चैंपियनशिप में कांस्य, फिर हांगझोऊ एशियन गेम्स में 7666 अंकों से रजत पदक जीता। 2025 में गुमी (कोरिया) में एशियन चैंपियनशिप में डेकाथलॉन में उन्होंने रजत पदक जीता। शंकर दो बार एशियन चैंपियनशिप में डेकाथलॉन पदक जीतने वाले पहले भारतीय हैं।

2026 टी-20 वर्ल्ड के लिए भारतीय टीम का हुआ ऐलान



नई दिल्ली। आईसीसी मेन्स टी20 वर्ल्ड कप 2026 के लिए भारतीय क्रिकेट टीम की घोषणा 20 दिसंबर, शनिवार को कर दी गई। इस मेगा टूर्नामेंट में टीम इंडिया की कप्तान सूर्यकुमार यादव के हाथों में होगी। चयनकर्ताओं के फैसले के अनुसार, खराब फॉर्म से जूझ रहे शुभमन गिल को इस बार टीम में जगह नहीं दी गई है, जबकि संजू सैमसन को 16 सदस्यीय भारतीय दल में शामिल किया गया है। मुंबई स्थित भारतीय क्रिकेट कंट्रोल बोर्ड के मुख्यालय में चयन समिति की अहम बैठक आयोजित की गई, जिसके बाद एक प्रेस कॉन्फ्रेंस के जरिए टीम का ऐलान किया गया। प्रेस वार्ता में बीसीसीआई सचिव देवजीत सैकिया ने आधिकारिक रूप से भारतीय टीम की घोषणा की। इस दौरान टीम के कप्तान सूर्यकुमार

यादव भी मौजूद रहे और उन्होंने टूर्नामेंट को लेकर अपनी तैयारियों और उम्मीदों पर बात की।

गौरतलब है कि आईसीसी टी20 वर्ल्ड कप 2026 का आयोजन भारत और श्रीलंका की

संयुक्त मेजबानी में किया जाएगा। टूर्नामेंट की शुरुआत 7 फरवरी से होगी, जबकि फाइनल मुकाबला 20 मार्च को खेला जाना तय है। मौजूदा चैंपियन भारतीय टीम को इस टूर्नामेंट के लिए ग्रुप-ए में रखा

गया है। इस ग्रुप में भारत के साथ संयुक्त राज्य अमेरिका, नामीबिया, नीदरलैंड्स और पाकिस्तान की टीमों भी शामिल हैं, जिससे ग्रुप मुकाबले काफी रोमांचक होने की उम्मीद है।

सात्विक-चिराग की जोड़ी बीडब्ल्यूएफ वर्ल्ड टूर फाइनल्स के नॉकआउट में

वर्ल्ड टूर फाइनल:



सात्विक और चिराग की जोड़ी ने पहला गेम हारने के बाद संयम और रणनीतिक सूझबूझ दिखाते हुए पेरिस ओलंपिक के कांस्य पदक

विजेताओं को 70 मिनट तक चले रोमांचक मुकाबले में 17-21, 21-18, 21-15 से हरा दिया। इस तरह वे सत्र के आखिरी टूर्नामेंट के

सेमीफाइनल में पहुंचने वाली पहली भारतीय पुरुष जोड़ी हैं। ग्रुप बी में सात्विक और चिराग की एकमात्र अजेय जोड़ी को सेमीफाइनल में

जगह पक्की करने के लिए सिर्फ एक जीत की जरूरत थी। वे मलेशियाई खिलाड़ियों के खिलाफ जीत के रिकॉर्ड में 5-11 से पीछे थे। लेकिन उन्होंने अपनी रणनीति में बदलाव करके अपने विरोधियों को दबाव में लाकर हरा दिया। साल के आखिर में होने वाले बीडब्ल्यूएफ फाइनल्स में भारत की मौजूदगी कम ही रही है। पीवी सिंधू एकमात्र भारतीय हैं जिन्होंने यह खिताब जीता है। उन्होंने 2018 में महिला एकल का खिताब जीता था, जबकि साइना नेहवाल 2011 में फाइनल में पहुंची थीं। युगल में ज्वाला गुट्टा और वी दीजू 2009 सुपर सीरीज फाइनल के मिश्रित युगल फाइनल में पहुंचे थे।

‘गायब’ हो गया, लेकिन मजबूती से वापसी करेगा...

● मैदान में ‘बैट शांत’ रहने पर कप्तान सूर्यकुमार यादव ने दिया बयान



नई दिल्ली, एजेंसी। भारतीय टीम ने साउथ अफ्रीका के खिलाफ अपने घरेलू मैदान पर टी20 सीरीज भले ही 3-1 से जीत ली, लेकिन 'मेन इन ब्लू' की कुछ समस्याएं कम नहीं हुई हैं। सबसे चिंता का सबब कप्तान सूर्यकुमार यादव की खराब फॉर्म है। कप्तान सूर्या का इस साल बल्ले से प्रदर्शन बेहद निराशाजनक रहा और वो एक भी अर्धशतक नहीं लगा सके। 35 वर्षीय सूर्यकुमार एक समय आईसीसी की टी20 बल्लेबाजी रैंकिंग में नंबर-1 पर थे, लेकिन अब वो आउट ऑफ टच नजर आ रहे हैं। साल 2025 में सूर्यकुमार यादव का टी20 इंटरनेशनल में औसत 13.62 से रहा, जो अब तक उनके करियर का सबसे खराब दौर माना जा रहा है। 19 दिसंबर (शुक्रवार) को अहमदाबाद के नरेंद्र मोदी स्टेडियम में साउथ अफ्रीका के खिलाफ पांचवां और आखिरी टी20 मैच जीतने के बाद सूर्यकुमार ने अपनी फॉर्म पर बात करते हुए कहा कि वह और मजबूत होकर वापसी करेंगे। कप्तान सूर्या ने अपनी टीम के बल्लेबाजों और गेंदबाजों की तारीफ की। सूर्यकुमार यादव ने कहा, 'सीरीज की शुरुआत से ही हमारा फोकस एक खास तरह का क्रिकेट खेलने पर था और हमने उसी पर टिके रहने का फैसला किया। हमने कुछ अलग करने की कोशिश नहीं की। हम हर विभाग में खुद को खुलकर एक्सप्रेस करना चाहते थे और नतीजा सबके सामने है। पिछली कुछ सीरीज में शायद यही चीज हमारी कमी थी। हम बिल्कुल ऐसे ही बल्लेबाजी करना चाहते थे, एक बार कोई बल्लेबाज सेट हो जाए, तो फिर रुकना नहीं चाहिए। हमें यही लगातार आक्रामक इरादा चाहिए था और आज वो शानदार तरीके से दिखा।'

कावेम हॉज का नाबाद शतक, वेस्टइंडीज का स्कोर 381/6



ओवल, एजेंसी। न्यूजीलैंड के खिलाफ खेले जा रहे तीसरे टेस्ट में तीसरे दिन का खेल समाप्त होने तक वेस्टइंडीज ने 6 विकेट के नुकसान पर 381 रन बना लिए हैं। तीसरे नंबर पर बल्लेबाजी के लिए कावेम हॉज 109 रन बनाकर क्रीज पर मौजूद हैं। तीसरे दिन के खेल की शुरुआत वेस्टइंडीज ने बिना किसी नुकसान के 110 रन से की थी। पहला झटका दिन के शुरुआत में ही लग गया। जॉन केपबेल 111 के स्कोर पर 45 रन बनाकर आउट हो गए। 140 के स्कोर पर ब्रैंडन किंग भी दूसरे विकेट के रूप में 63 रन बनाकर आउट हो गए। इस समय ऐसा लग रहा था कि न्यूजीलैंड मैच में वापसी कर सकती है। तीसरे नंबर पर आए कावेम हॉज ने न्यूजीलैंड को वापसी का मौका नहीं दिया और छोटी-छोटी साझेदारियां करते हुए न सिर्फ अपना बेहतरीन शतक लगाया, बल्कि टीम को भी मजबूत स्थिति में पहुंचाया। कावेम ने टेबलिन इमलेच 27 के साथ तीसरे विकेट के लिए 66, एलिक अथांजे 45 के साथ चौथे विकेट के लिए 61 रन और जस्टिन गिन्स 43 के साथ पांचवें विकेट के लिए 81 रन की साझेदारी की। कप्तान रोस्टन चेज सिर्फ 2 रन बनाकर आउट हो गए, लेकिन इसके बाद एंडरसन फिलिप के साथ मिलकर कावेम ने दिन के बाकी ओवर सुस्थिति निकाल लिए।

10वें टाटा स्टील वर्ल्ड 25 के:

भारतीय एलीट धावकों में होगी कांटे की टक्कर, गुलवीर और संजीवनी पर रहेंगी नजरें

कोलकाता, एजेंसी। दुनिया की सबसे तेज 25 किलोमीटर रोड रेस में शामिल 10वें टाटा स्टील वर्ल्ड 25के कोलकाता में इस बार भारतीय एलीट धावकों के बीच जोरदार मुकाबला देखने को मिलेगा। 10,000 मीटर और 5,000 मीटर के राष्ट्रीय रिकॉर्ड धारक गुलवीर सिंह और महिला वर्ग की गत विजेता संजीवनी जाधव इस प्रतिष्ठित प्रतियोगिता में एक बार फिर खिताब बचाने के इरादे से उतरेंगी।

यह दौड़ रविवार, 21 दिसंबर को आयोजित होगी। इस ऐतिहासिक 10वें संस्करण में दुनिया के कई शीर्ष अंतरराष्ट्रीय एथलीट भी हिस्सा ले रहे हैं। कुल 1,42,214 अमेरिकी डॉलर की इनामी राशि वाली इस रेस में पुरुष और महिला वर्ग के लिए समान पुरस्कार रखे गए हैं। शीर्ष तीन स्थान पाने वाले एथलीटों को क्रमशः तीन लाख, ढाई लाख और दो लाख रुपये की पुरस्कार राशि मिलेगी। इसके अलावा इवेंट रिकॉर्ड तोड़ने पर एक लाख रुपये का अतिरिक्त बोनस भी दिया जाएगा।

गुलवीर सिंह बोले- रिकॉर्ड नहीं, बेहतर प्रदर्शन पर नजर

पुरुष वर्ग में अगुवाई कर रहे गुलवीर सिंह, जो मौजूदा भारतीय एलीट चैंपियन और इवेंट रिकॉर्ड धारक हैं, ने कहा कि उन पर किसी तरह का दबाव नहीं है। मैं रिकॉर्ड से ज्यादा अपने प्रदर्शन और देश के लिए पदक जीतने पर ध्यान दे रहा हूँ। पूर्व विजेता और कई बार के राष्ट्रीय स्वर्ण पदक विजेता सचिन बरवाल ने कहा कि कड़ी प्रतियोगी उन्हें अपनी सीमाएं पहचानने और बेहतर करने की प्रेरणा देती है।

न्यूज बाइट्स

खड़े ट्रैक्टर से टकराई बाइक, तीन किशोर घायल

गोह (औरंगाबाद) (बि. सं.)। गोह थाना क्षेत्र में कोसडिहरा मोड़ के पास शनिवार की सुबह एक बाइक दुर्घटनाग्रस्त हो गई। खड़े ट्रैक्टर से टकराने के कारण बाइक पर सवार तीन किशोर गंभीर रूप से घायल हो गए। बताया जाता है कि बाजार बर्मा गांव निवासी रणजीत पासवान का पुत्र नीतीश कुमार (15), उपेंद्र पासवान का पुत्र अभी कुमार (16) और अरविंद पासवान का पुत्र पवन कुमार (17) एक ही बाइक से गोह बाजार गए थे। लौटने के दौरान कोसडिहरा मोड़ के पास उनकी बाइक खड़े ट्रैक्टर से जा टकराई। हादसे में तीनों युवक घायल हो गए। स्थानीय लोगों की मदद से उन्हें पीएचसी गोह पहुंचाया गया, जहां प्राथमिक उपचार के बाद चिकित्सकों ने बेहतर इलाज के लिए उन्हें मगध मेडिकल कॉलेज अस्पताल, गयाजी रेफर कर दिया।

युवक की मौत के विरोध में सड़क जाम

गोह (औरंगाबाद) (बि. सं.)। गोह थाना क्षेत्र के पुंदौल गांव में शुक्रवार को दैर शाम सड़क हादसे में 36 वर्षीय युवक मनोज कुमार की मौके पर ही मौत हो गई। मृतक पुंदौल गांव निवासी नन्हक साव का पुत्र था। जानकारी के अनुसार मनोज कुमार कोसडिहरा से घर लौटते समय पुंदौल के पास सड़क पार कर रहा था, तभी एक अज्ञात तेज रफ्तार वाहन ने उसे रौंद दिया और चालक फरार हो गया। हादसे के बाद आक्रोशित परिजनों व ग्रामीणों ने मुआवजे की मांग को लेकर गया-दाउदनगर मुख्य पथ को जाम कर दिया, जिससे करीब दो घंटे तक आवागमन बाधित रहा। सूचना पर पहुंचे थानाध्यक्ष प्रशांत कुमार सिंह ने लोगों को समझा-बुझाकर जाम हटवाया। पुलिस ने शव का पोस्टमार्टम कराकर परिजनों को सौंप दिया है। इधर, शव घर पहुंचते ही परिजनों में कोहराम मच गया। पुलिस अज्ञात वाहन और चालक की तलाश में जुटी है।

वारंटी गिरफ्तार

रफीगंज (औरंगाबाद) (बि. सं.)। रफीगंज पुलिस ने पोंगर गांव से एक वारंटी उपेन्द्र प्रजापति को न्यायालय द्वारा वारंट के आलोक में गिरफ्तार किया। प्रशिक्षु डीएसपी सह अभिषेक कुमार ने बताया कि औरंगाबाद न्यायालय द्वारा वारंट निर्गत हुई थी। इसी आलोक में उपेन्द्र को गिरफ्तार कर जेल भेज दिया गया।

ताड़ के पेड़ से गिरकर ताड़ी कारोबारी की मौत

हसपुरा (औरंगाबाद) (बि. सं.)। हसपुरा प्रखंड के अमझरशरीफ टोले करण बिगहा में शुक्रवार की शाम ताड़ के पेड़ से गिरकर एक व्यक्ति की मौत हो गई। मृतक की पहचान अमझर शरीफ गांव निवासी 50 वर्षीय रामप्रवेश चौधरी के रूप में हुई है। मिली जानकारी अनुसार मृतक बेहद गरीब परिवार से था और ताड़ व्यवसाय से जुड़कर अपने परिवार का जीविकोपार्जन कर रहा था। घटना के दिन वह ताड़ी उतारने के लिए ताड़ पर चढ़ रहा था कि अचानक ताड़ के पेड़ से गिर गया।

आत्मनिर्भर भारत अभियान के कार्यक्रम में युवाओं ने स्वदेशी अपनाने की ली शपथ

निज संवाददाता | रफीगंज (औरंगाबाद)

औरंगाबाद जिले के रफीगंज शहर स्थित डाक बंगला परिसर के सरस्वती शिशु मंदिर विद्यालय में शनिवार को ‘आत्मनिर्भर भारत अभियान’ के तहत ‘हर घर स्वदेशी-घर-घर स्वदेशी संकल्प यात्रा’ कार्यक्रम का आयोजन किया गया। इस अवसर पर बड़ी संख्या में शिक्षक, छात्र-छात्राएं और स्थानीय प्रतिनिधि मौजूद रहे। सभी ने स्वदेशी उत्पादों को अपनाने तथा भारतीय बाजार, कारीगरों और किसानों को प्रोत्साहित करने की शपथ ली। कार्यक्रम की अध्यक्षता भाजपा के जिला मंत्री सुबोध कुमार सिंह ने की, जबकि संचालन प्रदेश कार्यसमिति सदस्य दीनानाथ विश्वकर्मा और मुखिया संजय कुमार ने संयुक्त रूप से किया। कार्यक्रम के दौरान युवाओं को स्वदेशी से जुड़े संकल्प-पत्र भर्वाए गए और उन्हें अपने दैनिक जीवन में धरेलु, स्थानीय और भारतीय उत्पादों के उपयोग का वचन दिलाया गया। अपने संबोधन में सुबोध कुमार

सड़क हादसा ट्रैलर के अचानक ब्रेक मारने से पिकअप भिड़ी

मछली कारोबारी दो सगे भाइयों की मौत

एसटीवी संवाददाता | औरंगाबाद

शनिवार तड़के राष्ट्रीय राजमार्ग-19 पर जोगिया गांव के समीप हुए सड़क हादसे में मछली कारोबारी दो सगे भाइयों की मौके पर ही मौत हो गई। यह घटना सुबह करीब तीन से साढ़े तीन बजे के बीच बताई जा रही है। मृतक दोनों भाई शुक्रवार देर शाम पिकअप वाहन से झारखंड के हजारीबाग गए थे और वहां से मछली की खेप लेकर सासाराम लौट रहे थे। इसी दौरान उनके आगे चल रहे एक ट्रैलर ने अचानक ब्रेक लगा दिया, जिससे पिकअप सीधे पीछे से भिड़ गई। टक्कर इतनी जबरदस्त थी कि पिकअप पूरी तरह क्षतिग्रस्त हो गई और दोनों भाइयों की घटनास्थल पर ही मौत हो गई।

मृतकों की पहचान और परिजनों का कोहराम

हादसे में जान गंवाने वाले दोनों भाइयों की पहचान सासाराम के बाराहद लशकरीगंज निवासी मोहम्मद इमत्याज राहन और मोहम्मद इश्तेयाक राहन के रूप में की गई है। घटना की सूचना जैसे ही उनके घर पहुंची, परिवार में चीख-पुकार मच गई। परिजन तत्काल घटनास्थल पर



पहुंचे, वहाँ पुलिस ने दोनों शवों को कब्जे में लेकर पोस्टमॉर्टम के लिए सदर अस्पताल भेज दिया। शनिवार पूर्वाह्न करीब 11 बजे पोस्टमॉर्टम औपचारिकता पूरी होने के बाद शव परिजनों को सौंप दिए गए।

त्वसाव के सिलसिले में हजारीबाग गये दोनों भाई

परिजनों के अनुसार दोनों भाई मछली कारोबार से जुड़े थे। शुक्रवार देर शाम पिकअप (संख्या बीआर-26-जीसी-9811) से हजारीबाग पहुंचे और वहां से अच्छी मात्रा में मछली लोड कर सासाराम की ओर लौट रहे थे। जोगिया के पड़ोसी, परिवार में चीख-पुकार मच गई। परिजन तत्काल घटनास्थल पर

बीच सड़क में ब्रेक लगा दी, जिससे पीछा कर रही पिकअप अनियंत्रित होकर उसमें जा टकराई। बाराण थाना पुलिस तत्काल घटनास्थल पर पहुंची, पिकअप को सड़क से हटवाया और ट्रैलर को जन्त कर थाना ले आई। हालांकि, हादसे के बाद ट्रैलर चालक फरार हो गया। पुलिस उसकी तलाश कर रही है। बाराण थाना एसएचओ रंजीत कुमार ने बताया कि यह सड़क दुर्घटना शनिवार तड़के दर्ज की गई जिसमें दो लोगों की मौत हुई है। प्रारंभिक जांच में ट्रैलर चालक द्वारा अचानक ब्रेक लगाने को दुर्घटना का कारण माना जा रहा है। पुलिस ने प्राथमिकी दर्ज कर आगे की कार्रवाई शुरू कर दी है।

दाउदनगर के संस्कार विद्या स्कूल में सम्मान समारोह नर्सरी से पांचवीं तक पढ़ने वाले दीपक सेना में लेफ्टिनेंट बने, विद्यालय ने किया अभिनंदन



निज संवाददाता | दाउदनगर(औरंगाबाद)

दाउदनगर स्थित संस्कार विद्या स्कूल ने शनिवार को अपने पुरातन छात्र दीपक कुमार को सम्मानित किया, जिन्होंने भारतीय सेना में लेफ्टिनेंट के पद पर चयन हासिल किया है। दीपक ने नर्सरी से कक्षा पांचवीं तक की पढ़ाई इसी विद्यालय से की थी। विद्यालय प्रशासन ने मिठाई खिलाकर दीपक और उनके

परिजनों का स्वागत किया। सम्मान समारोह में दीपक कुमार ने कहा कि उनकी प्रारंभिक शिक्षा संस्कार विद्या में हुई, जिसने उन्हें अनुशासन, मूल्य और लक्ष्य के प्रति समर्पण सिखाया। उन्होंने कहा, “विद्यालय द्वारा दिए गए संस्कार और अनुशासन की बंदोबत मैंने एनडीए की परीक्षा पास की और लेफ्टिनेंट बन सका।” दीपक के पिता, सुबेदार पद से सेवानिवृत्त जनेश्वर सिंह ने कहा कि उनके बेटे की सफलता में विद्यालय की शिक्षा का बड़ा योगदान रहा है।

उन्होंने बताया कि उनका छोटा बेटा अवनी कुमार भी नर्सरी से बारहवीं तक संस्कार विद्या का छात्र रहा और आज दिल्ली विश्वविद्यालय में रिसर्च कर रहा है। संस्कार विद्या के सीएमडी सुरेश कुमार गुप्ता ने कहा कि दीपक बचपन से ही परिश्रमी और लक्ष्य-केंद्रित छात्र रहा है। पांचवीं के बाद उसका चयन सैनिक स्कूल तिलैया में हुआ, जिसके बाद उसने उच्च स्तर पर तैयारी जारी रखी। विद्यालय के सीईओ आनंद प्रकाश ने जानकारी दी कि दीपक ने प्रथम प्रयास में ही एनडीए परीक्षा उत्तीर्ण कर सफलता का इतिहास रचा। सम्मान कार्यक्रम में उप प्राचार्य संतोष पांडेय, शिक्षक अजीत कुमार, अमरनाथ पांडेय, रीशान कुमार, राधेश्याम कुमार, कामता प्रसाद, प्रमोद कुमार सहित अन्य शिक्षक एवं विद्यालय की टीम उपस्थित थे। कार्यक्रम के दौरान दीपक के पिता का भी मिठाई खिलाकर अभिनंदन किया गया।

ग्रामीण विकास और कल्याणकारी योजनाओं की डीएम ने की समीक्षा

एसटीवी संवाददाता | औरंगाबाद

समाहरणालय स्थित योजना भवन के सभाकक्ष में शनिवार को जिलाधिकारी अभिलाषा शर्मा की अध्यक्षता में आईसीडीएस, मनेरगा, एनएसबीए, एसबीएम, प्रधानमंत्री आवास योजना (ग्रामीण) तथा ग्रामीण विकास विभाग की अन्य प्रमुख योजनाओं की विस्तृत समीक्षा बैठक आयोजित की गई। बैठक की शुरुआत आईसीडीएस से हुई, जिसमें जिले के आंगनबाड़ी केंद्रों की वर्तमान स्थिति, रिक्त पदों का प्रतिवेदन, नए भवनों के निर्माण की प्रगति, किराए और अन्य



सरकारी भवनों में संचालित केंद्रों में पेयजल एवं शौचालय सुविधा का मूल्यांकन किया गया। डीएम ने जिला कार्यक्रम पदाधिकारी को स्पष्ट निर्देश दिया कि बच्चों को उपलब्ध सेवाओं

की गुणवत्ता में किसी प्रकार की कमी न रहे। समीक्षा के दौरान बताया गया कि वित्तीय वर्ष 2016-17 से 2025-26 में तक पूर्ण एवं सव्यापित आवास उपलब्धि का औसत 85.50

स्कूली बस से कुचलकर छह वर्षीय मासूम की मौत, चालक गिरफ्तार



निज संवाददाता | फैसर (औरंगाबाद)

फैसर थाना क्षेत्र के परसी गांव में शनिवार कोपहर स्कूल बस की चपेट में आने से छह वर्ष के एक मासूम विद्यार्थी की मौत हो गई। बच्चा विद्यालय की छुट्टी के बाद अपने घर के पास बस से उतरा ही था कि उसी बस के पहिए के नीचे आ गया। हादसा उस समय हुआ, जब बस चालक बच्चे के उतरने के तुरंत बाद वाहन को आगे बढ़ा ले गया। परिजनों और ग्रामीणों ने इस मृत्यु को सीधे तौर पर चालक की लापरवाही और विद्यालय प्रबंधन की उदासीनता का परिणाम बताया है। मृत बच्चे की पहचान परसी गांव निवासी अविनाश कुमार के पुत्र लक्ष्य

कुमार उर्फ पप्पू के रूप में हुई है। वह युकेजी का छात्र था और थाना क्षेत्र के इब्राहिमपुर गांव स्थित एक निजी विद्यालय में अध्ययन करता था। प्रतिदिन की तरह वह शनिवार की भी विद्यालय की बस से घर लौटा, किन्तु बस से उतरकर घर की ओर बढ़ते ही वाहन की चपेट में आ गया।

तेज पहियों के नीचे दबने से उसकी मौके पर ही मृत्यु हो गई। घटना के बाद स्थानीय लोगों में आक्रोश फैल गया। असपास मौजूद लोगों ने बस चालक को पकड़ लिया और वाहन को रोडकर पुलिस के हवाले कर दिया। मासूम को आन्ध्र-फाकन में सदर अस्पताल ले जाया गया, लेकिन चिकित्सकों ने जांच के बाद उसे मृत घोषित कर दिया।

जिलाधिकारी ने किया उत्तर कोयल नहर जलाशय परियोजना की समीक्षा बैठक, परियोजना की प्रगति और लंबित कार्यों पर जोर



एसटीवी संवाददाता | औरंगाबाद

जिले के समाहरणालय स्थित सभाकक्ष में शनिवार को जिला पदाधिकारी अभिलाषा शर्मा की अध्यक्षता में उत्तर कोयल नहर जलाशय परियोजना (नॉर्थ कोयल रिजर्वीर प्रोजेक्ट – बिहार अंश) से संबंधित संपूर्ण परियोजना कार्यों की समीक्षा बैठक आयोजित की गई। बैठक में परियोजना से जुड़े अभियंता, अधिकारी और संबंधित एजेंसियों के पदाधिकारी मौजूद रहे। बैठक के दौरान अभियंताओं ने पीपीटी प्रस्तुतिकरण के माध्यम से परियोजना की वर्तमान स्थिति, कार्य प्रगति, वितरण प्रणाली और भावी कार्ययोजना की जानकारी दी। उन्होंने बताया कि झारखंड से बिहार में लगभग 2,750 क्यूसेक पानी की एंटी सुनिश्चित करने के लिए नहर और वितरण प्रणाली को मजबूती से विकसित किया जा रहा है। परियोजना के अंतर्गत विभिन्न संरचनाओं के माध्यम से जल प्रवाह

की प्रक्रिया प्रभावी ढंग से संचालित की जाएगी। परियोजना के बिहार अंश में राइट मेन कैनाल की कुल लंबाई 77.69 किलोमीटर है। इस पर 162 विभिन्न संरचनाओं का निर्माण किया जाना है, जिनमें एक्वाडक्ट, एसपी, एसएलआरबी, डीएलआरबी, एचआर एवं सीआर जैसी संरचनाएं शामिल हैं। इसके साथ-साथ औरंगाबाद एवं गया जिलों में फुट ब्रिज का निर्माण भी किया जा रहा है। परियोजना के तहत लगभग 700 किलोमीटर लंबी वितरण प्रणाली विकसित की जा रही है। इसमें राइट मेन कैनाल से निकलने वाली 23 वितरण नहरें नबीनगर, अम्बा, औरंगाबाद एवं मदनपुर प्रमंडलों में लगभग 500 किलोमीटर लंबाई में तथा गया प्रमंडल में चार वितरण नहरें लगभग 200 किलोमीटर लंबाई में प्रस्तावित हैं। वितरण प्रणाली से निकलने वाले कुल 41 वायर कोर्स एवं सब-माइनर का निर्माण लगभग

50 किलोमीटर लंबाई में किया जाना है। बैठक में कैनाल लाइनिंग कार्य, संरचना निर्माण, वितरण प्रणाली के स्कीमैटिक ट्री डायग्राम, कार्यों की अद्यतन प्रगति, जिसमें लगभग 30.43 प्रतिशत कार्य पूर्ण और 69.57 प्रतिशत कार्य शेष है, के साथ ही परियोजना के क्रियान्वयन में आने वाली चुनौतियों और उनके संभावित समाधान पर चर्चा की गई। जिला पदाधिकारी ने निर्देश दिया कि सभी कार्यों को आपसी समन्वय और निर्धारित समय-सीमा के भीतर उच्च गुणवत्ता मानकों के अनुसार पूरा किया जाए। इसका उद्देश्य क्षेत्र के किसानों को समय पर सिंचाई सुविधा उपलब्ध करना और कृषि उत्पादन तथा क्षेत्रीय विकास को गति देना है।

बैठक में परियोजना के विभिन्न पैकेजों की प्रगति, भूमि अधिग्रहण की स्थिति, रैयती एवं गैर-रैयती भू-स्वामियों को भुगतान की प्रगति और लंबित कार्यों की समीक्षा की गई। जिले में कुल नौ पैकेज हैं, जिनकी

सीएचसी में प्रसव के बाद महिला की हुई मौत

निज संवाददाता | रफीगंज (औरंगाबाद)

जिले के रफीगंज सामुदायिक स्वास्थ्य केंद्र (सीएचसी) में डॉक्टरों की कमी और चिकित्सा अव्यवस्था एक बार फिर मौत का कारण बन गई। लभरी गांव निवासी 26 वर्षीया हेमंती कुमारी की प्रसव के बाद उपचार के अभाव में मौत हो गई, जिसके बाद परिजनों ने अस्पताल प्रशासन पर लापरवाही का गंभीर आरोप लगाया है। परिजनों के अनुसार हेमंती को शुक्रवार को प्रसव के लिए रफीगंज सीएचसी में भर्ती कराया गया, जहां उसने एक बच्ची को जन्म दिया। शुरुआती जांच में जच्चा-बच्चा दोनों को स्वस्थ बताया गया था। परंतु कुछ घंटों बाद हेमंती की स्थिति बिगड़ने लगी। आरोप है कि करीब पांच घंटे तक स्वास्थ्यकर्मी स्थिति को संभालते रहे, लेकिन विशेषज्ञ डॉक्टर उपलब्ध नहीं होने से उचित उपचार नहीं हो सका।

अंततः औपचारिकता पूरी करने के बाद उन्हें रेफर कर दिया गया, लेकिन तब तक देर हो चुकी थी। मामले की जानकारी मिलते ही औरंगाबाद के सिविल सर्जन ने कहा कि स्वास्थ्य विभाग ने प्राथमिक जांच के लिए विशेष टीम गठित करने का निर्णय लिया है। टीम की रिपोर्ट के आधार पर जिम्मेदार

स्थानीय लोगों का कहना है कि अस्पताल में चिकित्सकों की भारी कमी है। प्रभारी चिकित्सा पदाधिकारी अरविंद कुमार सिंह को औरंगाबाद में अतिरिक्त प्रभार सौंपे जाने के बाद रफीगंज में संचालन और कमजोर हो गया है। पंचायत समिति सदस्य इश्तियाक फरहान ने भी पुष्टि की कि सीएचसी में एमबीबीएस और महिला चिकित्सकों की अनुपलब्धता के कारण नियमित मरीज गंभीर जोखिम में रहते हैं।

कर्मियों पर कार्रवाई सुनिश्चित की जाएगी। उन्होंने माना कि डॉक्टरों की पोस्टिंग और उपलब्धता से संबंधित चुनौतियों पर तुरंत हस्तक्षेप आवश्यक है। पुलिस ने कहा-अभी कोई शिकायत नहीं, आवेदन मिलते ही छानबीन होगी प्रशिक्षु डीएसपी सह रफीगंज थानाध्यक्ष अभिषेक कुमार ने कहा कि अब तक परिजनों की ओर से कोई लिखित शिकायत दर्ज नहीं कराई गई है। उन्होंने स्पष्ट किया कि जैसे ही आवेदन प्राप्त होगा, पुलिस विधिक प्रक्रिया के अनुसार छानबीन कर आगे की कार्रवाई करेगी।

प्रत्येक प्रमंडल में भूमि अधिग्रहण की स्थिति

- उत्तर कोयल प्रमंडल (नबीनगर): 12.2483 हेक्टेयर पूरी तरह अधिग्रहित।
- अम्बा: 7.078 हेक्टेयर में से 6.7297 हेक्टेयर अधिग्रहित, 0.2655 हेक्टेयर शेष।
- औरंगाबाद: 8.210 हेक्टेयर में से 5.638 हेक्टेयर

- अधिग्रहित, 2.4728 हेक्टेयर शेष।
- मदनपुर: 5.338 हेक्टेयर पूरी तरह अधिग्रहित।
 - गया: 8.3776 हेक्टेयर में से 6.0831 हेक्टेयर अधिग्रहित, 2.2945 हेक्टेयर शेष।

कुल लंबाई 77.69 किमी है। कुल अधिग्रहणीय भूमि 41.251 हेक्टेयर है, जिसमें अब तक 36.21 हेक्टेयर भूमि अधिग्रहित हो चुकी है और 5.0328 हेक्टेयर भूमि अधिग्रहण लंबित है। जिला पदाधिकारी ने सभी संबंधित अधिकारियों को निर्देश दिए कि शेष लंबित भूमि अधिग्रहण कार्य दो दिनों के भीतर पूरा किया जाए, रैयतों को भुगतान पारदर्शी और त्वरित तरीके

से किया जाए और सभी पैकेजों की प्रगति रिपोर्ट नियमित रूप से अद्यतन कर जिला कार्यालय को उपलब्ध कराई जाए। बैठक में अपर समाहित अनुसूच जागरण सिंह, अपर जिला भू-अर्जन पदाधिकारी उपेंद्र पंडित, सदर डीसीएलआर श्वेतांक लाल, वरीय उप समाहित रितेश कुमार यादव, संबंधित अंचल अधिकारी और अन्य पदाधिकारी उपस्थित थे।

‘बेटी बचाओ–बेटी पढ़ाओ’ के तहत जागरूकता कार्यक्रम

निज सं. | दाउदनगर (औरंगाबाद)

दाउदनगर स्थित बाल विकास परियोजना पदाधिकारी कार्यालय में ‘बेटी बचाओ–बेटी पढ़ाओ’ योजना के तहत एक जागरूकता कार्यक्रम आयोजित किया गया, जिसमें प्रखंड क्षेत्र की विभिन्न पंचायतों में गठित किशोरी समूहों से जुड़ी प्रतिभागियों ने हिस्सा लिया। कार्यक्रम के दौरान अधिकारियों ने किशोरियों को सरकार द्वारा संचालित शिक्षा, स्वास्थ्य, सुरक्षा और सामाजिक सशक्तिकरण से संबंधित योजनाओं की व्यापक जानकारी दी और उनके

बीच जागरूकता का संदेश प्रसारित किया। जागरूकता सत्र में बाल विवाह उन्मूलन को एक महत्वपूर्ण सामाजिक मुद्दे के रूप में रेखांकित किया गया और सभी उपस्थित किशोरियों को इस कुरीति के विरुद्ध सामूहिक शपथ दिलाई गई। किशोरियों को शिक्षा को प्राथमिक लक्ष्य बनाने, आत्मनिर्भर बनने और जीवन में निरंतर आगे बढ़ने के लिए प्रेरित किया गया। इसी क्रम में कार्यक्रम के अंत में सभी प्रतिभागी किशोरियों के बीच स्कूल बैग का वितरण किया गया, ताकि वे शिक्षा की दिशा में और अधिक सक्रिय भूमिका निभा सकें।

कार्यक्रम का उद्देश्य किशोरियों में अधिकारों के प्रति जागरूकता बढ़ाना, सामाजिक कुरीतियों से लड़ने की मानसिक शक्ति तैयार करना और आत्मविश्वास के साथ अपने भविष्य का निर्माण करना था। आयोजन में महिला एवं बाल विकास निगम के जिला परियोजना प्रबंधक, हब फॉर एम्पावरमेंट ऑफ वुमन के जिला मिशन समन्वयक, जेंडर विशेषज्ञ चंदन कुमार, परियोजना क्षेत्र की महिला सुपरवाइजर, डाटा ऑफ़िटर सुनीश कुमार, ब्लॉक कोऑर्डिनेटर नीतीश कुमार सहित संबंधित कर्मचारी और पदाधिकारी मौजूद रहे।

अपार आईडी को लेकर प्रधानाध्यापकों को दिया गया प्रशिक्षण, टैब से दर्ज होगी उपस्थिति



निज संवाददाता | हसपुरा (औरंगाबाद)

समग्र शिक्षा विभाग के निर्देश के अनुसार स्कूलों में नामांकित बच्चों की शत-प्रतिशत उपस्थिति सुनिश्चित करने के लिए अब प्रत्येक विद्यालय को अपार आईडी अनिवार्य कर दिया गया है। इसी को ध्यान में रखते हुए हसपुरा प्लस टू कन्या हाईस्कूल के सभाकक्ष में प्रखंड के प्राथमिक, मध्य और उच्च विद्यालयों के प्रधानाध्यापकों को शत-प्रतिशत उपस्थिति पर अपार आईडी जनेरट करने संबंधी प्रशिक्षण प्रदान किया गया।

प्रशिक्षण की जिम्मेदारी निभा रहे प्रशिक्षण प्रिंस कुमार ने एलसीडी प्रजेंटेशन के माध्यम से हेडमास्टर्स

को यह बताया कि टैबलेट आधारित उपस्थिति दर्ज करने की प्रक्रिया तभी संभव होगी, जब प्रत्येक नामांकित छात्र-छात्रा का अपार आईडी समय पर तैयार हो जाए। उन्होंने स्पष्ट कहा कि बिना अपार आईडी के विद्यार्थियों की उपस्थिति सिस्टम में दर्ज नहीं हो पाएगी, इसलिए इसे प्राथमिकता के आधार पर पूरा करना आवश्यक है। प्रशिक्षण सत्र के दौरान बीईओ दीपक कुमार ने शिक्षा विभाग के पत्र का हवाला देते हुए कहा कि अपार आईडी कार्ड विद्यार्थियों के आधार कार्ड के अनुसार ही तैयार किए जाएं, ताकि भविष्य में किसी भी तरह की त्रुटि या तकनीकी बाधा उत्पन्न न हो।